

ব্যবস্থা-কৌমুদী

প্রথম খণ্ড)

অশৌচাদি প্রকরণ ।

জেলা ঢাকা, পরগণে মহেশ্বরদী পোষ্ট

আফিস পাঁচদোনার অন্তর্গত

মূলপাড়া নিবানী

শ্রী(শিবচন্দ্র)বিশারদ কর্তৃক
প্রণীত ।

ঢাকা স্মৃতিভূক-যন্ত্রে

শ্রীগোপীনাথ বসাক দ্বারা

মুদ্রিত ।

ইং ১৮৮৭ সন । ২৮ জুলাই ।

১০ আনা ।

প্রণিপত্যাঙ্করং তত্ত্বং সচ্চিদানন্দরূপিণং ।
ব্যবস্থাকৌমুদীং যত্নাৎপ্রমাণসহিতামিমাং ।
বিবুধৈঃ শোধিতাং পুস্তীং বঙ্গভাষাপ্রপূরিताং ।
প্রাহ সত্ত্বরবোধায় শিবচন্দ্র বিশারদঃ ॥ (১)
ব্যবস্থাকৌমুদী নাম্নী পুস্তী মুদ্রাঙ্কিতা গয়া ।
উপহার প্রদানায় বঙ্গীয় হিতকারিণে ॥ (১)

বিজ্ঞাপন ।



বেদানুসৃত মন্তাদির বাক্যসমূহের নাম স্মৃতি ।
মহর্ষিকল্প রঘুনন্দন ভট্টাচার্য্য স্মৃতিশাস্ত্রের সং-
গ্রহকর্তা । অবিস্তীর্ণ ভারতবর্ষের পূর্বাংশে রাঢ়,
বঙ্গ ও গৌড়দেশ । সনাতন আৰ্য্যধর্ম্মোক্ত ক্রিয়া-
কলাপ, রঘুনন্দনের মতানুসারে প্রোক্তদেশে
চলিয়া আসিতেছে । পূর্বকালে প্রায় সর্বত্রই
স্মৃতিশাস্ত্রের অনেক অধ্যাপক বর্তমান ছিলেন ;
অতরাং হিন্দুধর্ম্মের ব্যবস্থাদি জিজ্ঞাসা ও তাহার
সদুত্তর লাভ অনায়াসসাধ্য ছিল । সম্প্রতি অনেক
স্থানে সংস্কৃতভিজ্ঞ স্মার্ত্ত আচার্য্যগণের অভাব-
নিবন্ধন, ব্যবস্থাদির নানাপ্রকার গোলযোগ উপ-
স্থিত হইয়া থাকে । আনি সেই অভাব মোচনমা-
নসে, বাহাতে সকলেই স্মার্ত্তগণের সহায়তাভিন্ন
নিজ হইতে ব্যবস্থাগুলি হৃদয়ঙ্গম করিতে পারেন,
এরূপ সরল বঙ্গানুবাদসহ স্মৃতিশাস্ত্রের প্রচলিত
ব্যবস্থাগুলি খণ্ডশঃ প্রকাশে প্রবৃত্ত হইলাম ।

এইখণ্ডে সম্পূর্ণ অশৌচব্যবস্থা ও শ্রাদ্ধাদি ক্রিয়া সংক্ষেপে বর্ণিত হইয়াছে। যদি এতদ্বারা ব্যবস্থাবিষয়ে কাহারো অণুমাত্র উপকার হয়, তাহা হইলেই আমার সমুদায় পরিশ্রম সার্থক।

পরিশেষে ইহাও জানাইতেছি যে, গ্রন্থপ্রণয়নের পর স্মৃতিশাস্ত্র পারদর্শী অধ্যাপক শ্রীযুক্ত গঙ্গানারায়ণ তর্কবাগীশ ও শ্রীযুক্ত হরকুমার শিরোরত্ন এবং অন্যান্য স্মার্ত মহাশয়গণকে প্রদর্শন করাতে তাঁহারা গ্রন্থের আদ্যোপান্ত দর্শনান্তর ব্যবস্থাগুলি বিশুদ্ধ বলিয়া অনুমোদন করিয়াছেন। তাহাতেই এই পুস্তক মুদ্রাঙ্কনে সাহসী হইলাম।

মূলপাড়া

শ্রীশিবচন্দ্র দেবশর্মা।

দ্বিতীয়বারের বিজ্ঞাপন।

এবার মূল্যাংশ বৃদ্ধি করা সত্ত্বেও মূল্য পূর্ববৎ রহিল। ইতি ১২৯৪ সন তারিখ ১১ই শ্রাবণ।


শ্রীশিবচন্দ্র দেবশর্মা।

সূচী ।

বিষয়	পৃষ্ঠা
অথ ব্রাহ্মণ, ক্ষত্রিয়, বৈশ্য, শূদ্র এই সমস্ত জাতির অশৌচবিধান	১
অথ পুরুষের সপিণ্ডগণনা ও তদশৌচবিধান	৩
অথ সকুল্যজাতিগণনা ও তদশৌচবিধান	৫
অথ সমানোদকগণনা ও তদশৌচবিধান	৬
অথ অবিবাহিতা কন্যার সপিণ্ডগণনা ও তদশৌচবিধান	৮
অথ গর্ভের দ্বিতীয়মাসাবধি ছয়মাস মধ্যে গর্ভপ্রাবাশে চবিধান	৯
অথ সপ্তম ও অষ্টম মাসে গর্ভপাত ও জননানন্তর শিশু মরণাশৌচবিধান	১২
অথ নবমাদিমাসে গর্ভনষ্টাশৌচবিধান	১৩
অথ নবমাদিমাসে পুত্র জননানন্তর তদশৌচ মধ্যে মরণে অশৌচবিধান	১৪
অথ জননাশৌচান্তে পুত্রমরণে অশৌচ বিধান (ব্রাহ্মণপক্ষে)	১৫
অথ ক্ষত্রিয় ও বৈশ্যের জননাশৌচান্তে পুত্রমরণে অশৌচবিধান	১৭
অথ শূদ্রজাতির জননাশৌচান্তে বালক মরণে অশৌচবিধান	২০
অথ গর্ভের নবমমাসাবধি কন্যা জননানন্তর মরণে অশৌচবিধান	২২
অথ প্রসূতাস্ত্রীর অশৌচবিধান	২৩

বিষয়	পৃষ্ঠা
অথ জননাবধি দুই বৎসর বয়স পর্য্যন্ত	
পুত্র কি কন্যামরণে দাহনিষেধবিধান	২৫
অথ সংশয়াশৌচবিধান	২৬
অথ শঙ্করাশৌচবিধান	২৭
অথ বিদেশস্থ জনন ও মরণাশৌচবিধান	৪৯
অথ খণ্ডাশৌচবিধান	৫১
অথ দত্তকমরণাশৌচবিধান	৫৬
অথ বিবাহিতা কন্যা পিতৃগৃহে মরিলে, কি প্রসব করিলে অশৌচবিধান	৫৮
অথ প্রমাদাধীন মরণে অশৌচবিধান	৫৯
অথ মৃত্যুবিশেষে অশৌচের বিশেষবিধান	৬১
অথ পর্জনরদাহে অশৌচবিধান	৬২
অথ অশৌচান্ন ভক্ষণে অশৌচবিধান	৬৫
অথ স্পর্শাশৌচবিধান	৬৫
অথ কুষ্ঠরোগীর অশৌচবিধান	৬৮
অথ পতিতগণনা	৭১
অথ মরণসময়ের কার্যবিধান	৭৩
অথ অশৌচমধ্যে কর্তব্যকর্ম	৭৬
অথ পিতা মাতা ও পতির মরণাশৌচে ভক্ষণদ্রব্য	৭৭
অথ মরণাশৌচমধ্যে ভক্ষণনিষিদ্ধ দ্রব্য	৭৮
অথ অশৌচমধ্যে পূরকপিণ্ডদানবিধান	৭৯
অথ অশৌচান্ত দিনের পরদিবসীয় কার্যবিধান	৮০

বিষয়	পৃষ্ঠা
অথ পতিপুত্র বর্তমানে স্ত্রীর শ্রাদ্ধবিধান	৮৪
অথ পুরুষের আদ্যশ্রাদ্ধের অধিকারীর বিধান	৮৫
অথ স্ত্রীর আদ্যশ্রাদ্ধের অধিকারীর বিধান	৮৭
অথ আদ্যশ্রাদ্ধের অনধিকারিগণের বিধান	৮৮
অথ অসংস্কৃত ব্যক্তির শ্রাদ্ধনিষেধবিধান	৮৮
অথ পিতা, মাতা ও পতির মরণাবধি, সংবৎসরমধ্যে বর্জ্যনীয় কার্যবিধান	৮৯
অথ মরণাবধি সংবৎসর মধ্যে মাসিক শ্রাদ্ধবিধান	৯০
অথ পুরুষের সপিণ্ডীকরণ শ্রাদ্ধবিধান	৯২
অথ পতি পুত্র রহিতা স্ত্রীর সপিণ্ডীকরণ নিষেধবিধান	৯৩
অথ মৃতসহগমনাশৌচবিধান	৯৩
অথ লোভযুক্ত হইয়া মৃতদাহ নিমিত্ত গ- মানে অশৌচবিধান	৯৫
অথ শূদ্রাদি মরণানন্তর তন্নিমিত্ত ব্রাহ্মণ রোদন করিলে, অশৌচবিধান	৯৫
অথ ঋতুমতী স্ত্রীর অশৌচবিধান	৯৬
অথ অবিবাহিতা কন্যার রজোবোগাশৌচ- বিধান	৯৮
অথ রক্তপাতাশৌচবিধান	৯৮
অথ কার্যবিশেষে অশৌচবিধান	৯৯



ব্যবস্থা-কৌমুদী ।

প্রথমখণ্ড ।

—
গ্রন্থারম্ভ ।

অশৌচপ্রকরণং ।

মুনিপ্রণীত প্রমাণানুসারে যে শারীরিক অপ-
বিদ্রতা জন্মে অর্থাৎ যাহাতে বেদবিহিত কার্যের
অনধিকার হয় তাহাকে অশৌচ বলে,—অশৌচ
নানাপ্রকার ।

অথ ব্রাহ্মণ, ক্ষত্রিয়, বৈশ্য ও শূদ্রাদি সমস্ত
জাতির অশৌচবিধান ।

প্রমাণ মনুসংহিতা—

“শুদ্ধ্যে বিপ্রো দশাহেন দ্বাদশাহেন ভূমিপঃ
বৈশ্যঃ পঞ্চদশাহেন শূদ্রো মাসেন শুদ্ধ্যতি ।”

(১)

“মাতৃবৎ বর্ণশঙ্করাঃ ।”

ভাষা—সৃষ্টির প্রথমে চারিটি জাতি উৎপন্ন হয় । প্রথম ব্রাহ্মণ, দ্বিতীয় ক্ষত্রিয়, তৃতীয় বৈশ্য, চতুর্থ শূদ্র । এই চারিজাতির পরস্পর বিবাহাদি ও নানাপ্রকার সংসর্গ দ্বারা, যে সকল জাতি উৎপন্ন হইয়াছে, তাহার নাম বর্ণশঙ্কর ।

মরণ ও জনন, উভয়েতেই ব্রাহ্মণের দশরাত্র, ক্ষত্রিয়ের দ্বাদশরাত্র, বৈশ্যের পঞ্চদশরাত্র ও শূদ্রের ত্রিশরাত্র অশৌচ হয় । তৎপরদিনে সকলেই শুদ্ধ হইয়া থাকে ।

বিধানকর্তা মুনিগণ, প্রোক্ত চারিজাতির পৃথক পৃথক অশৌচ বিধান করিয়াছেন, কিন্তু বর্ণশঙ্করজাতির অশৌচবিধান পৃথক করেন নাই ; মাতার ন্যায় অশৌচ বলিয়াই কান্ত হইয়াছেন । অর্থাৎ যে জাতীয় মাতাহইতে উৎপন্ন, সে জাতীয় অশৌচ গ্রহণ করিতে হইবে । যথা—চণ্ডাল জাতির দশরাত্র অশৌচ ।

দেশভেদে বৈদ্যজাতির অশৌচ পনের দিন ও ত্রিশ দিন । যুগী জাতির অশৌচ দশদিন ও ত্রিশদিন ।

ইহাভিন্ন অন্য প্রায় জাতিরই শূদ্রের ন্যায়
অশৌচ হইবে ।

এই সকল অশৌচই, স্বজাতীয় সম্পূর্ণাশৌচ
বলিয়া কথিত হয় ।

অথ পুরুষের সপিণ্ড গণনা এবং তদশৌচবিধান
(সৰ্ব্বজাতির পক্ষে)

প্রমাণ মৎস্যপুরাণঃ—

“লেপভাজশ্চতুৰ্থাদ্যাঃ পিত্রাদ্যাঃ পিণ্ডভাগিনঃ
পিণ্ডদঃ সপ্তমস্তেষাং সাপিণ্ড্যং সাপ্তপৌরুষং ।

তথাচ স্মৃতিঃ—যশ্চজীবন্ যশ্চপিণ্ডদাতা মৃতঃ
সন্ সপিণ্ডেন তৎপিণ্ডভোক্তা এবং লেপেপি
জীবতাং যুগ্যত্বাৎ সপিণ্ডত্বং । স্ত্রীণাস্তু প্রতানাং
ভর্তৃসপিণ্ডমিতি বচনাৎ ভর্তৃসপিণ্ডেন সহ সপি-
ণ্ডত্বং ।

“ দশাহেন সপিণ্ডাস্তু শুদ্ধ্যস্তি মৃতসূতকে ।

ত্রিরাত্রেণ সাকুল্যাস্তু স্নাত্বা শুদ্ধ্যস্তিগোত্রজাঃ । ” (১)

“ততো দশম পুরুষপর্য্যন্তং সাকুল্যমিতি স্মৃতিঃ ।”

তত্রত্ৰ্যহঃ । ততশ্চতুর্দশপুরুষপর্য্যন্তং পক্ষিণী ।

তত্রগৌতমঃ । পক্ষিণীমসপিণ্ডানামিতি ।

ততো জন্মনাম স্মৃতিপর্য্যন্তমেকাহঃ ।

তত্রজাবালঃ—

“গোত্রজানামহঃ স্মৃতং । ততঃপরং স্নানমাত্রং ।

স্নাত্বা শুদ্যন্তি গোত্রজাঃ । (১)

তদ্বাচা—পার্ব্বণ শ্রাদ্ধসময়ে পিতা, পিতামহ, প্রপিতামহ, এই তিন পুরুষ উদ্দেশে পিণ্ড দান করিতে হয় । অতএব তাঁহারা তিনজন পিণ্ডভাগী । বৃদ্ধপ্রপিতামহ, অতিবৃদ্ধপ্রপিতামহ ও অত্যতিবৃদ্ধপ্রপিতামহ এই তিন পুরুষ উদ্দেশে লেপ ভাগ দিতে হয় । লেপ অর্থাৎ পিণ্ডদান করিলে তদবশিষ্ট যাহা হস্তে সংলগ্ন থাকে তাহাকে কুশদ্বারা তিনভাগ করতঃ এই তিন পুরুষকে দিতে হয়, অতএব তাঁহারা তিনজনই লেপভাগী । আর আপনি স্বয়ং পিণ্ডাদিদাতা । অতএব নিজহইতে ক্রমশঃ গণনাতে অত্যতিবৃদ্ধপ্রপিতামহপর্য্যন্ত সাতপুরুষ সপিণ্ডবিধান এবং এই সাতপুরুষের স্ত্রীপুত্রাদির সহিত গণনাতে সাতপুরুষ হইলে, পরস্পর সকলেই সপিণ্ড জানিবে ।

সপিণ্ডগণের প্রকৃতাবস্থায় জনন, কি মরণ,

উভয়েতেই সকল সপিণ্ডের স্বজাতীয় সম্পূর্ণ-
শৌচ হইবে ।

নিম্নলিখিত অঙ্কদ্বারা ও ইহা স্পষ্ট হইবে ।—

- | | |
|-----------------------|----------------------------|
| (১) স্বয়ং । | এক অর্থাৎ স্বয়ং হইতে |
| (২) পিতা । | (৭) অর্থাৎ অত্যতিরুদ্ধ- |
| (৩) পিতামহ । | প্রপিতামহপর্য্যন্ত প্রত্যে |
| (৪) প্রপিতামহ । | কে প্রত্যেকের সপিণ্ড । |
| (৫) বৃদ্ধ প্রপিতামহ । | এবং যে কেহ স্বয়ং তা- |
| (৬) অতিরুদ্ধ- | হারাও সপিণ্ড । অর্থাৎ ৭ |
| প্রপিতামহ । | যদি স্বয়ং হয় তবে, এক |
| (৭) অত্যতিরুদ্ধ- | হইতে ৬ পর্য্যন্ত যে নিম্ন- |
| প্রপিতামহ । | শাখা হইবে, তাহারাও |
| | সপিণ্ড । |

অথ সকুল্য জ্ঞাতি গণনা ও তদশৌচবিধান ।

(সর্বজাতির পক্ষে)

সকুল্য স্থলেও, সপিণ্ডের ন্যায় স্বয়ং আদি
করিয়া, উক্ত দশপুরুষপর্য্যন্ত সকুল্য । এবং
তৎশাখা প্রশাখাতেও দশমপুরুষপর্য্যন্ত সকুল্য
অর্থাৎ অষ্টম, নবম, দশম, এই তিনপুরুষসকুল্য ।

সকুল্য জনন, কি মরণ, উভয়েতেই ত্রিরাত্র
অশৌচ । বিশেষ সকুল্য নিম্নলিখিত অঙ্কদ্বারাও
লিখিত হইল,—

এক অর্থাৎ স্বয়ংহইতে ৭ম পুরুষের পর ৮।৯।
১০ অঙ্কে আঙ্কিত পুরুষগণের প্রত্যেকের স্বয়ং
সহিত সকুল্য সম্বন্ধ । এইরূপ উর্দ্ধ ও অধঃ দুই
দিকেই গণনা করিতে হইবে ।

১০	}	এই তিনপুরুষ
৯		
৮		স্বয়ংএর সকুল্য ।
৭		
৬		
৫		
৪		
৩		
২		
১		স্বয়ং ।



অথ সমানোদকগণনা এবং তদশৌচবিধান ।

সমানোদক দুইপ্রকার,—(১) চতুর্দশপুরুষপ-
র্যাস্ত । (২) স্বকীয় বংশজ জানাগেলেই তাহাকে
সমানোদক বলা যায় ।

(সৰ্বজাতিৰ পক্ষে)

সপিণ্ড ও সকুল্য যেরূপ স্বয়ং অবধি গণনা করিয়া, শেষ করা হইয়াছে, সেইরূপ গণনাতে উক্ত কি তৎশাখাপ্রশাখাতে চতুর্দশ পুরুষ পর্যন্ত সমানোদকজাতিৰ পক্ষিণী অশৌচ গ্রহণ করিতে হইবে ।

পক্ষিণী দুইদিন একরাত্রি। অর্থাৎ বার প্রহর । যদি রাত্রিযোগে অশৌচ উপস্থিত হয়, তবে পূর্ব-দিনাবধি বারপ্রহর অশৌচ গ্রহণ করিতে হইবে ।

ইহা নিম্নলিখিত অঙ্কদ্বারাও লিখিত হইল ।—

১৪

১৩

এক অর্থাৎ স্বয়ং সহিত ১১।

১২

১২ । ১৩ ও ১৪ অঙ্কে অঙ্কিত

১১

পুরুষগণের পক্ষিণী অশৌচ

১০

হইবে । ইহাতে উক্ত ও অধঃ

৯

দুইদিকেই সমান গণনা ক-

৮

রিতে হইবে ।

৭

৬

৫

৪

৩

২

১ স্বয়ং ।

এইরূপ গণনাতে চতুর্দশপুরুষ শেষ হইলে, তাহার পর জ্ঞাতি নিশ্চয় জানিলেই, জননে এবং মরণে একরাত্র অশৌচ গ্রহণ করিতে হইবে। তৎপর স্বগোত্রমাত্রেরই স্নানমাত্র অশৌচান্ত হয়। কিন্তু ইহার প্রায় ব্যবহার নাই।

অথ অবিবাহিতা কন্যার সপিণ্ড গণনা এবং
তদশৌচবিধান ।

(সৰ্ব্বজাতির পক্ষে)

প্রমাণ—

“সপিণ্ডতাত্ত্ব কন্যানাং সৰ্ব্গানাং ত্রিপৌরুষী ।
কন্যানামনৃঢ়ানাং অপ্রভানাং ত্রিপৌরুষমিতি বচ-
নাং এতেনাত্মপঞ্চমে বৃদ্ধপ্রপিতামহে সপিণ্ড্যং
নিবৰ্ত্ততে ।” (১)

তদ্বাচ্য—কন্যা অবধি গণনা করিয়া, উক্তে
চারিপুরুষপর্য্যন্ত কন্যাসপিণ্ড অর্থাৎ কন্যা (১)
পিতা (২) পিতামহ (৩) প্রপিতামহ (৪) । এই
সকল পুরুষের পরস্পর সম্বানাদিতেও কন্যাবধি
চারিপুরুষপর্য্যন্ত সপিণ্ড্য ।

কন্যার সকল্যবিষয়ে পৃথক্বিধান নাই । অত-
এব পুরুষের ন্যায় দশমপুরুষপর্য্যন্তই সকল্য ।

কেহ বলেন, কন্যাসকল্য কন্যাবধি সপ্তম
পুরুষপর্য্যন্ত ; কিন্তু ইহার প্রায়ই ব্যবহার নাই ।

কন্যা জননমাত্র সপি ওজ্জাতিগণের স্বজাতীয়
সম্পূর্ণাশৌচ ও সকল্যের ত্রিরাত্র অশৌচ গ্রহণ
করিতে হইবে ।

কন্যামরণে পৃথক্ব অশৌচবিধান আছে ।
(“গর্ভের নবমমাসাবধি কন্যাজননানন্তর মরণে
অশৌচবিধান” প্রকরণ দ্রষ্টব্য) ।

কন্যাসপিও, নিম্নলিখিত অঙ্কদ্বারাও প্রদর্শন
করা গেল ।—

(৪) প্রপিতামহ ।

(৩) পিতামহ ।

(২) পিতা ।

(১) কন্যা ।

অথ গর্ভের দ্বিতীয়মাসাবধি ছয়মাসমধ্যে
গর্ভস্রাবাশৌচবিধান ।

প্রমাণ । কৃষ্ণপুরাণঃ—

“অৰ্ব্বাক্ ষথাসতঃ স্ত্রীণাং যদিষ্ঠাং গর্ভসংস্রবঃ ।
তদা মাসসমৈস্তাসাং দিবসৈঃ শুদ্ধিরিষ্যতে ।”(১)

মরীচিঃ—

গর্ভশ্রুত্যাং যথামাসমচিরে তৃতমে ত্রাহং ।

রাজন্যেতু চতুরাত্রং বৈশ্ণো পঞ্চাহমেবচ ।

অষ্টাহেন তু শূদ্রস্ত শুদ্ধিরেষা প্রকীর্তিতা ।” (১)

তন্মাতা—প্রথমমাসে স্ত্রীর গর্ভ নষ্ট হইলে;
রজস্বলা অশৌচের ন্যায় পরিগণিত হয় । (“ঋতু-
মতী স্ত্রীর অশৌচবিধান ” প্রকরণ দ্রষ্টব্য) ।

দ্বিতীয় মাসাবধি, ছয়মাসের মধ্যে গর্ভশ্রাব
হইলে কেবল স্ত্রীর মাত্র অশৌচ । অন্য কাহা-
রও নাই । এই অশৌচের সহিত শঙ্কর হয় না,
কিন্তু মৎস্তাদি ভক্ষণ নিষেধ । দেশভেদে মৎ-
স্তাদি ভক্ষণ করিয়াও থাকে ।

জাতিভেদে ইহাদের অশৌচের ভেদ হয় ।
এখানে জাতি, অর্থাৎ ব্রাহ্মণ ক্ষত্রিয়াদি ।

(ব্রাহ্মণীর পক্ষে)

দ্বিতীয় মাসে গর্ভশ্রাব হইলে ত্রিরাত্র অশৌচ ।

তৃতীয় মাসে	ঐ	চারিদিন	ঐ
চতুর্থমাসে	ঐ	পাঁচদিন	ঐ
পঞ্চম মাসে	ঐ	ছয়দিন	ঐ
ষষ্ঠ মাসে	ঐ	সাতদিন	ঐ

(ক্ষত্রিয়ার পক্ষে)

দ্বিতীয় মাসে	গর্ভস্রাব হইলে	চারিদিন	অশৌচ
তৃতীয় মাসে	ঐ	পাঁচদিন	ঐ
চতুর্থ মাসে	ঐ	ছয়দিন	ঐ
পঞ্চম মাসে	ঐ	সাতদিন	ঐ
ষষ্ঠ মাসে	ঐ	আটদিন	ঐ

(বৈশ্যার পক্ষে)

দ্বিতীয় মাসে	গর্ভস্রাব হইলে	পাঁচদিন	অশৌচ ।
তৃতীয় মাসে	ঐ	ছয়দিন	ঐ
চতুর্থ মাসে	ঐ	সাতদিন	ঐ
পঞ্চম মাসে	ঐ	আটদিন	ঐ
ষষ্ঠ মাসে	ঐ	নয়দিন	ঐ

(শূদ্রার পক্ষে)

দ্বিতীয় মাসে	গর্ভস্রাব হইলে	আটদিন	অশৌচ ।
তৃতীয় মাসে	ঐ	নয়দিন	ঐ
চতুর্থ মাসে	ঐ	দশদিন	ঐ
পঞ্চম মাসে	ঐ	এগারদিন	ঐ
ষষ্ঠ মাসে	ঐ	বারদিন	ঐ

অথ সপ্তম ও অষ্টম মাসে গর্ভপাত্ত ও জননানন্তর

শিশুর মরণাশৌচবিধান ।

(সর্বজাতির পক্ষে)

প্রমাণ । কৃষ্ণপুরাণঃ—

“অথ উর্দ্ধান্ত পতনে স্ত্রীণাং স্রাদ্ধশরাত্রকং ।

সদ্যঃশৌচং সপিণ্ডানাং গর্ভস্রাবাচ্চ বা ততঃ ।”(১)

“গর্ভচ্যুতাবহোরাত্রং সপিণ্ডেহত্যন্তু নিগুণে ।

যথেষ্টাচরণে জাতৌ ত্রিরাত্রমিতি নিশ্চয়ঃ ।”(২)

তদ্বাচ্য—সপ্তম কি অষ্টম মাসে গর্ভ হইতে
মৃত কন্যা কি পুত্র জন্মিলে কি জননানন্তর সেই
দিবারাত্রমধ্যে মরণ হইলে, সূতিকার স্বজাতীয়
সম্পূর্ণাশৌচ হইবে, অর্থাৎ যে জাতীয় স্ত্রী,
সেই জাতীয় সম্পূর্ণাশৌচ গ্রহণ করিবে । ইহাতে
পিতা ও সপিণ্ডজ্ঞাতিগণের অশৌচ তিন প্রকার ।

১ । সদ্যঃ অর্থাৎ অশৌচ নাই ।

২ । একরাত্র অর্থাৎ মরণ দিবারাত্র ।

৩ । ত্রিরাত্র অর্থাৎ মরণদিনাবধি তিনরাত্র ।

এই তিনপ্রকার অশৌচমধ্যে বঙ্গদেশপ্রচলিত
একরাত্র অশৌচ গ্রহণ করিতে হইবে ।

সকুল্যাদিজ্ঞাতির অশৌচ নাই । কিন্তু ব্যব-
হারাধীন স্নানমাত্র করিবে ।

মৃতশৌচমাত্রেই মৎস্তাদি ভক্ষণ নিষেধ ।
উক্ত মাসদ্বয়मध्ये পুত্র জন্মিয়া তৎপরদিবসাবধি
জননশৌচमध्ये মরণ হইলে পিতা ও মাতার
মাত্র স্বজাতীয় সম্পূর্ণশৌচ ; অন্যের অশৌচ
নাই । কিন্তু কন্যা জন্মিয়া তৎপর দিবসাবধি
জননশৌচमध्ये মরণ হইলে, সূতিকাদি কোন
জ্ঞাতির অশৌচ হইবে না । স্নানের পর সকলেই
শুদ্ধ হইবে ।

অথ নবমাদিগামে গর্ভনষ্টাশৌচবিধান ।

(সর্বজ্ঞাতির পক্ষে)

প্রমাণ—

“গর্ভে যদি বিপত্তিঃশ্রাৎ দশাহং সূতকীভবেৎ ।(১)
পিত্রাদি সপিণ্ডানাং স্বজাত্যুক্তাশৌচবিধানং ।”(১)

তদ্ভাষা—নবমমাসাবধি যে কোন মাসে,
গর্ভহইতে মৃত কন্যা কি পুত্র জন্মে, তাহাতে সূ-
তিকার এবং পিত্রাদি সপিণ্ডগণের স্বজাতীয় স-
ম্পূর্ণশৌচ । সকুল্যের ত্রিরাত্র । একাদশহইতে

চতুর্দশপুরুষপর্য্যন্ত পক্ষিণী । তৎপরজ্ঞাতির
 একরাত্র অশৌচ হইবে । এমন স্থলে কন্যাসপিও
 চারিপুরুষপর্য্যন্ত স্বজাতীয় সম্পূর্ণাশৌচ, তৎপর
 দশমপুরুষপর্য্যন্ত দ্বিরাত্রাশৌচ । ইহার পর
 জ্ঞাতির পক্ষিণী, তৎপর একরাত্র । এই সকল
 অশৌচে মৎস্তাদিভক্ষণ নিষেধ । দেশভেদে মৎ-
 স্তাদি আহারও করিয়া থাকে ।

অথ নবগাদিগামে পুত্র জননানন্তর, তদশৌচ
 মধ্যে মরণে, অশৌচবিধান ।

(সর্বজাতির পক্ষে)

প্রমাণ । অত্র জাতমৃতে মনুঃ—

“দশাহাভ্যন্তরে বালে প্রমৃতে তস্ম বান্ধবৈঃ ।

শাবাশৌচং নকর্তব্যং সূত্যাশৌচং বিধীয়তে ।”

তথাচ শঙ্খঃ—

“বালস্ত্বস্তদশাহেতুঃ প্রেতত্বং যদি গচ্ছতি ।

সদ্যএব বিশুদ্ধিঃ স্যাৎ নাশৌচং নৈবসূতকং ।”(১)

তদ্বাষা—নবগাদি গামে, বালক জন্মিয়া তদ-
 শৌচমধ্যে মরণ হইলে, জনন দিবসাবধি পিতা ও
 মাতার স্বজাতীয়সম্পূর্ণাশৌচ হইবে ।

এতদ্বিন্ন জ্ঞাতিগণের অশৌচমাত্রও নাই ।
আচারাদীন স্নানকরা কর্তব্য ।

অথ জনন্যশৌচান্তে পুত্রমরণে অশৌচবিধান ।

প্রমাণ—(ব্রাহ্মণ পক্ষে)

জনন্যশৌচ কালোত্তরন্তু কূর্ম্মপুরাণং ।

অজাতদন্তমরণে পিত্রোরেকাহমিষ্যতে ।

জাতে দন্তে ত্রিরাত্রং স্যাৎ যদিষ্ঠাতাঞ্চ নি-
গুণৌ ॥ (১)

আদন্ত জনন্যঃ সদ্যঃ আচুড়াদেকরাত্রকং ।

ত্রিরাত্রমাত্রতাদেশাৎ সপিণ্ডানামুদাহৃতং ॥ (১)

ত্রতচুড়ঃ দ্বিজানান্তু প্রতীতিষু যথাক্রমং ।

দশাহত্র্যহ একাহৈঃ শুদ্ধ্যন্ত্যপিহি নিগুণাঃ ॥ (১)

তদ্ভাষা । (ব্রাহ্মণ পক্ষে)

জনন্যশৌচান্তে ছয়মাসमध्ये দন্ত জন্মে নাই
এমন বালকের মরণ হইলে, পিতা ও মাতার
একরাত্র অশৌচ । সপিণ্ডাদি জ্ঞাতিগণের অশৌচ
নাই ।

এই ছয় মাসमध्ये দন্ত জন্মিয়াছে এমন বাল-
কের মরণ হইলে, পিতা ও মাতার ত্রিরাত্রাশৌচ ।

সপিণ্ডজ্ঞাতিগণের একরাত্র অশৌচ । সকুল্যাদি
জ্ঞাতির অশৌচ নাই । (২)

এই ছয়মাসের পর দেড়বৎসরের মধ্যে, অ-
র্থাৎ জননদিবসাবধি দুই বৎসরমধ্যে বালকের
মরণ হইলে পিতা ও মাতার ত্রিরাত্র অশৌচ ।
সপিণ্ড জ্ঞাতিগণের একরাত্র অশৌচ । সকুল্যাদি-
জ্ঞাতির অশৌচ নাই । (৩)

এই দুই বৎসর মধ্যে বালকের চুড়া হইয়া
মরণ হইলে পিতা, মাতা এবং সপিণ্ড জ্ঞাতিগ-
ণের ত্রিরাত্র অশৌচ । সকুল্যাদি জ্ঞাতির অশৌচ
নাই । (৪)

দুই বৎসরের পর চারি বৎসর তিনমাস মধ্যে
অর্থাৎ জনন দিবসাবধি ছয় বৎসর তিনমাস মধ্যে
বালকের মরণ হইলে, পিতা, মাতা এবং সপিণ্ড
জ্ঞাতিগণের ত্রিরাত্র অশৌচ । সকুল্যাদি জ্ঞা-
তির অশৌচ নাই । (৫)

এই বয়ঃক্রম মধ্যে উপনীত হইয়া মরণ হ-
ইলে, পিতাদি সপিণ্ডগণের দশদিন অশৌচ । স-
কুল্য জ্ঞাতিগণের ত্রিরাত্র, একাদশ হইতে চতু-

দশ . পুৰুষীয় জাতিৰ পক্ষিনী . তৎপৰজাতিৰ
একৰাত্ৰ অশৌচ হইবে ।

ছয়বৎসৰ তিন মাস বয়স অতীত . হইয়া,
ব্রাহ্মণপুত্ৰেৰ মরণ হইলে, উপনীত হউক, কি
না হউক, সপিণ্ডাদি সকল জাতিৰ উপরিউক্ত
সম্পূৰ্ণাদি অশৌচ হইবে ।

অথ কৃত্ৰিয় ও বৈশ্ণৱ জননাশৌচান্তে

পুৰুষমরণে অশৌচবিধান ।

প্ৰমাণ । “কৃত্ৰিয়বিশৌচঃ ।” মনুঃ ।

“যত্ৰ ত্ৰিৰাত্ৰং বিপ্রাণাং অশৌচং সম্প্ৰদিশ্যতে
তত্ৰ শূদ্ৰে দ্বাদশাহঃ বৰ্ণব কৃত্ৰবৈশ্যয়োঃ ।” (১)

ইদানীং শূদ্ৰতুল্যমাহ (মনুঃ)

“শনকৈস্তু ক্ৰিয়ালোপাদিমাঃ কৃত্ৰিয়জাতয়ঃ ।
বৃষলত্বং গতালোকে ব্ৰাহ্মণাদৰ্শনেনচ ।” (১)

তত্কাৰা—

ব্ৰাহ্মণাদি চাৰিজাতিৰ অশৌচ বিধান পূৰ্বেই
লিখিত হইয়াছে । ইহাৰ মধ্যে কৃত্ৰিয় ও বৈ-
শ্ণৱ অশৌচ, ইদানীং শূদ্ৰেৰ স্যায়ই প্ৰচলিত ।

কোন কোন স্থলে ক্ষত্রিয় ও বৈশ্য জাতি তাহাদের স্বজাতীয় অশৌচ ব্যবহার করিয়া থাকে, তাহারও বিধান পৃথক্ করিয়া প্রদর্শিত হইতেছে,—

জননাশৌচান্তে, ছয়মাসবয়স মধ্যে দন্ত জন্মে নাই এমন ক্ষত্রিয়বালকের মরণ হইলে, পিতা ও মাতার দুইরাত্রি অশৌচ হইবে ; সপিণ্ডাদি জাতির অশৌচ নাই । এইরূপ বৈশ্যবালকের মরণ হইলে পিতা ও মাতার ত্রিরাত্র্যাশৌচ হইবে ; সপিণ্ডাদিজাতির অশৌচ নাই ।

ক্ষত্রিয়বালকের ছয়মাস বয়স মধ্যে দন্ত জন্মিয়া মরণ হইলে, কি তৎপর দুই বৎসরের মধ্যে দন্ত হউক কি না হউক এমত বালক মরিলে পিতা ও মাতার ছয় রাত্রি ও সপিণ্ডগণের দুই রাত্রি অশৌচ । সকুল্যাদির অশৌচ নাই । ইহার পর এগার বৎসর বয়স মধ্যে ক্ষত্রিয়বালকের মরণ হইলে পিতাদি সপিণ্ডগণের ছয়রাত্রি অশৌচ হইবে । সকুল্যাদির অশৌচ নাই ।

এই বয়স মধ্যে উপনয়ন হইয়া মরণ হইলে

পিত্রাদিসপিগুগণ দ্বাদশরাত্র অশৌচ গ্রহণ করিবে ।

সকুল্যাদি জ্ঞাতিগণও ত্রিরাত্রাদি বিধানমতে অশৌচাদি গ্রহণ করিবে । এই বয়সের পর, যখন কেন মরণ হউক না, পিত্রাদিসপিগুগণ বাররাত্রি অশৌচ হইবে । বৈশ্যবালকের ছয়মাস বয়সের মধ্যে দন্ত জন্মিয়া মরণ হইলে, কি তৎপর দুই বৎসরের মধ্যে দন্ত হউক, কি না হউক, এমত বালক মরিলে পিতা ও মাতার, নয়রাত্রি ও সপিগুগণের ত্রিরাত্রি অশৌচ, সকুল্যাদির অশৌচ নাই । ইহার পর বার বৎসর বয়সপর্য্যন্ত পিত্রাদি সপিগুগণের নয়রাত্রি অশৌচ, সকুল্যাদি জ্ঞাতির অশৌচ নাই ।

এই বয়সमध्ये উপবীতি হইয়া মরিলে, পিত্রাদিসপিগুগণের পনর রাত্রি অশৌচ হইবে । সকুল্যাদি জ্ঞাতিগণ ত্রিরাত্রাদি বিধানমতে অশৌচাদি গ্রহণ করিবে ।

এই বয়সের পর যখন কেন মরণ হউক না, পিত্রাদি সপিগুগণের পনর রাত্রি অশৌচ হইবে । সকুল্যাদির ত্রিরাত্রাদি বিধান ।

অথ শূদ্রজাতির জননাশৌচান্তে বালক-

মরণে অশৌচবিধান ।

প্রমাণ । শূদ্রস্য বিশেষমাহ । মৎস্যপুরাণং ।

“ত্রিরাত্রস্ত ভবেৎ শূদ্রে যথাসোনশিশৌম্মতে ।

জাতদন্তস্য শূদ্রস্যপঞ্চাহমাহ চাঙ্গিরাঃ । (১)

শূদ্রেতু ত্রিবর্ষান্যনে মৃতেশুদ্ধিস্তপঞ্চভিঃ ।

অতউর্দ্ধং মৃতেশূদ্রেদ্বাদশাহোবিধীয়তে । (১)

“ষড়্ বর্ষান্তমতীতোযঃ শূদ্রঃসংত্রিয়তে যদি ।

মাসিকস্তভবেৎশৌচমিত্যাঙ্গিরসভাষিতং ।” (১)

তদ্ভাষা—

শূদ্র জাতিতে জননাশৌচের পর ছয়মাস বয়স মধ্যে দন্ত না জন্মিয়া বালকের মরণ হইলে, পিত্রাদি সপিণ্ডগণের ত্রিরাত্র অশৌচ । দন্ত জন্মিয়া মরণ হইলে পিত্রাদি সপিণ্ডগণের পাঁচ রাত্রি অশৌচ । সকুল্যাদি জ্ঞাতিগণের অশৌচ নাই ।

ছয় মাসের পর দেড়বৎসর মধ্যে অর্থাৎ জনন দিবসাবধি দুই বৎসরের মধ্যে চুড়া নাইইয়া, শূদ্রবালকের মরণ হইলে, পিত্রাদি সপিণ্ডগণের পাঁচ রাত্রি অশৌচ ।

এইকালে চুড়া হইয়া বালকের মরণ হইলে,
পিত্রাদি সপিণ্ডগণের বাররাত্রি অশৌচ ।

দুই বৎসরের পর চারিবৎসর মধ্যে অর্থাৎ
ছয় বৎসর বয়স মধ্যে শূদ্র বালকের মরণ হইলে,
পিত্রাদি সপিণ্ডগণের বারদিন অশৌচ । সকুল্যাদি
জ্ঞাতির অশৌচ নাই ।

ছয় বৎসরের পর শূদ্র বালকের মরণ হইলে,
পিত্রাদি সপিণ্ডগণের ত্রিশদিন অশৌচ হইবে ।
সকুল্যজ্ঞাতিগণের ত্রিরাত্র ।

একাদশ হইতে চতুর্দশপুরুষীয় জ্ঞাতির প-
ক্ষিণী ও তৎপরজ্ঞাতির একরাত্রি অশৌচ হইবে ।

ছয় বৎসর মধ্যে, যে কোন সময়েই হউক,
বিবাহ করণানন্তর বালক মরণে, পিত্রাদি সপিণ্ড-
গণের ত্রিরাত্র অশৌচ হইবে ।

সকুল্যের ত্রিরাত্র, একাদশ হইতে চতুর্দশ
পুরুষীয় জ্ঞাতির পক্ষিণী ও তৎপর জ্ঞাতির এক
রাত্রি অশৌচ হইবে ।

অথ গৰ্ভের নবমমাসাবধি কন্যাজননানন্তর

মরণে অশৌচবিধান ।

(সৰ্বজাতির পক্ষে)

প্রমাণ—

“আজন্মনস্ত চূড়ান্তং যত্রকন্যা বিপদ্যতে ।”

সদ্যঃ শৌচং ভবেত্তত্র সৰ্ববর্ণেষু নিত্যশঃ” (১)

“ততো বাগদান পর্য্যন্তং যাবদেকাহমেবহি ।

অতঃপরং প্রবৃদ্ধানাং ত্রিরাত্রমিতি নিশ্চয়ঃ ।” (১)

“বাক্ প্রদানে কৃতে তত্র জেয়শ্চোভয়তদ্র্যাহং ।

পিতৃকরস্যচততো দন্তানাং ভর্তুরেবহি ।”

“স্বজাত্যুক্তমশৌচং স্যাৎ সূতকে যুতকেপিবা” (১)

সোদরে বিশেষঃ ।

“আদন্তাৎ সোদরে সদ্যঃ আচুড়াদেকরাত্রকং ।

আপ্রদানাৎ ত্রিরাত্রং স্যাৎ দশরাত্রমতঃপরং ।” (১)

তদ্বাচ্য ।—কন্যাজননদিবসাবধি দুই বৎসর মধ্যে মরণে পিতা, মাতা ও জাতি প্রভৃতির সদ্যঃশৌচ । অর্থাৎ অশৌচ নাই ।

দুই বৎসরের পর বিবাহ না হওয়া পর্য্যন্ত পিত্রাদি সপিণ্ডগণের একরাত্রি অশৌচ হইবে । এরূপস্থলে যদি যথাবিধানে বিবাহের বাগদান

হইয়া কন্যার মরণ হয়, তাহা হইলে পিত্তাদি
সপিণ্ড জ্ঞাতির ও ভবিষ্যৎভর্তৃসপিণ্ডের ত্রিরাত্র
অশৌচ হইবে ।

(সহোদর ভ্রাতার পক্ষে)

কন্যার জননাবধি ছয়মাসমধ্যে দন্ত না জন্মিয়া
মরণ হইলে সদ্যঃশৌচ অর্থাৎ অশৌচ নাই ।
ইহাতে দন্ত জন্মিয়া মরণ হইলে একরাত্রাশৌচ
হইবে ।

ছয় মাসের পর দেড় বৎসরের মধ্যে অর্থাৎ
জননদিবসাবধি দুই বৎসরের মধ্যে চূড়া না হইয়া
কন্যার মরণ হইলে একরাত্রাশৌচ । চূড়া হইয়া
মরণ হইলে ত্রিরাত্র অশৌচ হইবে ।

দুই বৎসরের পর বিবাহ না হওয়া পর্য্যন্ত
সহোদরের ত্রিরাত্রাশৌচ হইবে ।

সকুল্যাদি জ্ঞাতিগণের কন্যাজনন ভিন্ন মরণে
অশৌচ হয় না ।

অথশ্রুতা স্ত্রীর অশৌচবিধান ।

(ভ্রাতৃগণী, কস্ত্রিয়া ও বৈশ্যার পক্ষে)

প্রমাণ—

প্রসব এব জনন্যা অশৌচমাহপৈষ্ঠীনসিঃ ।

সূতিকাগ্র পুত্রবতীঃ স্নাতাং বিংশতিরাত্রেণ সৰ্ব্ব-
কৰ্ম্মাণি কারয়েৎ মাসেন স্ত্রীজননীমিতি । অত্র
মতুপা নির্দেশো বিদ্যমান পুত্রার্থঃ । তৎসাহচ-
র্যাং স্ত্রীজনন্যা অপি তথা কল্প্যতে । শূদ্রাণাস্তু
উভয়োৰ্জননে মাসেন সৰ্ব্বকৰ্ম্মাণি কারয়েৎ ।

তদ্বাচা—

পুত্র জন্মিয়া জীবিত থাকিলে, ত্র্যক্ষণী ক্ষ-
ত্রিয়া ও বৈশ্যার বিংশতি রাত্রি অশৌচ হয় । ই-
হাতে অশৌচ মধ্যে মরণ হইলে বিশেষ অশৌচ
উল্লিখিত আছে । (নবমাদিমাসে পুত্র জননান-
ন্তর তদশৌচমধ্যে মরণে অশৌচবিধান প্রকরণ
দ্রষ্টব্য) ।

কন্যা জন্মিয়া জীবিত থাকিলে ত্রিশদিন অ-
শৌচ । ইহাতে মরণ হইলে বিশেষ অশৌচ
পূর্বে উল্লিখিত হইয়াছে । (গর্ভের নবমমাসাবধি
কন্যাজননানন্তর মরণে অশৌচবিধান প্রকরণ
দ্রষ্টব্য) ।

(শূদ্রার পক্ষে)

পুত্র কি কন্যা জন্মিয়া, জীবিত থাকিলে,
ত্রিশদিন অশৌচ হইবে ।

এই অশৌচমধ্যে, পুত্রের মরণহইলে, জনন-
দিনাবধি ত্রিশদিন অশৌচ । কিন্তু কন্যামরণে,
জ্ঞানের পরই শুদ্ধ হইবে ।

অথ জননাবধি দুইবৎসর বয়সপর্যন্ত পুত্র, কি কন্যা
মরণে, দাহ নিষেধবিধান ।

(ব্রাহ্মণপক্ষে)

প্রমাণ—

“অনতীত দ্বিবর্ষোপি মৃতোষত্রাপি দহ্যতে ।
অশৌচং ব্রাহ্মণানাস্তু ত্রিরাত্রঃ তত্র বিদ্যতে ।” (১)
হারলতা—

(ক্ষত্রিয়বৈশ্যপক্ষে)

“রাজ্যামেকাদশাহস্তং বৈশ্যানাং দ্বাদশাহিকং ।” (১)
(শূদ্রপক্ষে)

প্রমাণং—আদিত্যপুরাণং ।

“অনতীত দ্বিবর্ষেতু কন্যাপত্যং দহেদ্ যদি ।
বিংশত্যা দিবসেনৈবশূদ্রঃ শুদ্ধিমবাগ্নুয়াৎ ।” (১)
তদ্ভাষা—

দুই বৎসর বয়স অতীত না হইয়া, কন্যা, কি
পুত্রের মরণ হইলে, তাহাকে দাহ না করিয়া,

• তীর্থস্থলে, নতুবা স্বক্ষ্মস্থলে মৃত্তিকার নীচে প্রো-
থিত করিয়া রাখিবে । ইহার অশৌচবিধান পূর্বে
লিখিত হইয়াছে । (নবমাদিমাসে পুত্র জননা-
নস্তর তদশৌচ মধ্যে মরণে অশৌচ বিধানাদি
প্রকরণ দ্রষ্টব্য) ।

যদি দৈবাৎ দুই বৎসর বয়স মধ্যে কন্যা কি
পুত্র দাহ করে, তাহাইহলে ব্রাহ্মণের ত্রিরাত্র,
ক্ষত্রিয়ের এগার রাত্রি বৈশ্যের বাররাত্রি ও শূদ্রের
বিংশতি রাত্রি অশৌচ হইবে ।

ইহাতে পুরক পিণ্ডাদি কিছুই নাই ।

অথ নংশয়াশৌচবিধান ।

(সর্বজাতির পক্ষে ।)

ভাষা—

কোন স্ত্রীর দ্বিতীয়, কি তৃতীয়মাসে, গর্ভ-
হইতে মৃত সন্তান জন্মিয়াছে, কোন্ মাসে হই-
য়াছে নিশ্চয় করা যায় না ; এমন স্থলে দ্বিতীয়
মাসের বিধানমতে অশৌচ বলিতে হইবে ।

এইরূপ, তৃতীয়, কি চতুর্থ মাস সংশয়ে,

চতুর্থ, কি পঞ্চম মাস সংশয়ে, পঞ্চম কি ষষ্ঠ মাস সংশয়ে, ষষ্ঠ, কি সপ্তম মাস সংশয়ে, এবং ত্রাঙ্কণ বালকের ছয় বৎসর তিন মাস কি চারিমাসবয়স্ক হইয়া মরণসংশয়ে ও শূদ্র বালকের পূর্ণ ছয়বৎসর কি মাসাধিক ছয় বৎসরবয়স্ক হইয়া মরণ সংশয়ে সেই সংশয় নিবারণার্থ এই সকলের পূর্বমাস ধরিয়া, বিধান বলিতে হইবে ।

এইরূপ দিন, মাস, কাল ও বৎসর লইয়া নানাপ্রকার সংশয় উপস্থিত হইবার সম্ভাবনা । তখন পূর্ব দিন, পূর্ব মাস, পূর্ব কাল ধরিয়া বিধান বলিতে হইবে ।

কেহ বলেন, সংশয়স্থলে অশৌচমাত্রও হইবে না । ইহাতে কোন শ্রাদ্ধের আবশ্যকতা থাকিলে তাহা কৃষ্ণা একাদশীতে, কি অমাবস্যা করিবে ।

অথ শঙ্করশৌচবিধান ।

ভাষা—

সপ্তম ও অষ্টম মাসে গর্ভ পতনশৌচাবধি সাধারণ মরণশৌচ ও জননশৌচ, এই দুই অশৌচের পরস্পর যোগ হইলে, তাহাকে শঙ্কর-

শৌচ বলে । ইহাভিন্ন যতরূপ অশৌচ, তাহাদের
সহিত অপর অশৌচের যোগ হইলে, শঙ্কর হয়
না । বিশেষতঃ জননে, কি মরণে যে সদ্যঃশৌচ
উপস্থিত হইবে, কি ছয়মাসে স্ত্রীর গর্ভস্রাবাশৌচ
উপস্থিত হইবে, তাহার সহিতও শঙ্করাশৌচ
পরিগণিত হয় না ।

শঙ্করে, মহাসঙ্কট উপস্থিত হইয়া উঠে । ই-
হাতে অতিশয় বিবেচনার আবশ্যক ।

(সর্বজাতির পক্ষে)

প্রমাণ—মনুসংহিতা—

“অন্তর্দশাহে স্মাতাক্ষেং পুনর্জরগজম্ননী ।

তাবৎস্মাদশুচির্বিপ্রোয়াবভৎস্মাদনির্দশং ।” (১)

তথাচ বোধায়নঃ—

অথ চৈদশরাত্রাঃ সন্নিপাতেয়ুরাদ্যং দশরাত্র-
মানবমাদিতি । (১)

আনবমাদিতি যদুক্তং তদুপাস্ত্যদিনপরং ।
দশরাত্রমিতি স্বজাত্যুক্তাশৌচপরং ।

শঙ্কঃ—

সমানাশৌচং প্রথমে প্রথমেন সমাপয়েৎ ।

অসমানং দ্বিতীয়েন ধর্ম্মরাজবচো যথা (১)

অঘবৃদ্ধিমদাশৌচে বিশেষমাহ কৌশ্লে—

“অঘবৃদ্ধিমদাশৌচমূর্দ্ধক্ষেভেন শুদ্ধ্যতি ।

অথচেৎ পঞ্চমী রাত্রিমতীত্য পরতো ভবেৎ । ১

পঞ্চমী রাত্রিমিতি স্বজাত্যুক্তাশৌচাঙ্গপরং ।

অঘবৃদ্ধিমত্বস্ত সপিণ্ডজননাশৌচাপেক্ষয়া স্বপুত্রজ-
ননাশৌচেভ্যেয়ং । এবং সপিণ্ডমরণাশৌচাপেক্ষ-
য়া, পিতৃমাতৃভতৃমরণাশৌচেহপি ।

মরণোৎপত্তি যোগেতু গরীয়ো মরণং ভবেৎ (১) :

এবঞ্চ বহুকালব্যাপকশৌচস্য গুরুত্বং ।

যথা উশনাঃ—

স্বম্নাশৌচস্য মধ্যতু দীর্ঘাশৌচং ভবেদ্ যদি ।

নতু পূর্বেণশুদ্ধিঃস্মাৎ স্বকালেনৈব শুদ্ধ্যতি (১) ।

তদ্ভাষা—

শকরাশৌচে লঘুগুরুভেদে অশৌচ বিধান ।

গুরু অশৌচ পাঁচপ্রকার ।—

১ । দিন গণনাতে যে অশৌচ অধিক দিন
হইবে, সে অশৌচ সর্বাপেক্ষা গুরু ।

২ । দিনগণনাতে সমান হইলে, জননাশৌচ
ও মরণাশৌচ এই দুইয়ের মধ্যে মরণাশৌচ গুরু ।

৩ । সপিণ্ডমরণাশৌচ ও পিতৃমাতৃভতৃমরণ-

গাশৌচ এই সকল অশৌচমধ্যে, পিতা, মাতা ও পতির মরণাশৌচ গুরু ।

৪ । সপিণ্ডজননাশৌচ ও স্বপুত্রজননাশৌচ এই দুইয়ের মধ্যে স্বপুত্রজননাশৌচ গুরু ।

৫ । অন্য সপিণ্ডমরণাশৌচ না থাকিয়া এক দিনে সপিণ্ড জ্ঞাতি, দুই কি অধিক জনের মরণ হইলে, ইহাও গুরু ।

কেহ বলেন, ব্রাহ্মণের পক্ষে পিতামাতা যেরূপ মহাগুরু, সেইরূপ যজ্ঞসূত্রদাতা সপিণ্ড জ্ঞাতি ও মহাগুরু বলিয়া পরিগণিত ।

ইহার অশৌচশঙ্করেও মতান্তর আছে ।

লঘু অশৌচ যত, সকলই গুরু অশৌচের অধীন হইয়া থাকে । বিশেষ সপিণ্ডমরণাশৌচের পূর্বাঙ্কে পিতা কি মাতার মরণ হইলে, এই স্থলে গুরু অশৌচ, লঘু অশৌচের অধীন হইয়া যায় । কোন সময়েই অধীনাশৌচ গুরু হইতে পারে না । অশৌচান্তদিন বলিয়া যে সকল স্থানে উল্লেখ আছে সেই স্থানে প্রকৃত অশৌচের শেষ দিন ধরিতে হইবে, অর্থাৎ অশৌচান্তে ক্লৌরুকর্ম্মের দিবস ।

(সৰ্বজাতীয় স্ত্রীপুরুষসাধারণ পক্ষে)

পূৰ্ব্বার্দ্ধ এবং শেষার্দ্ধগণনা ।

সম্পূর্ণাশৌচের দিন গণনাতে যত দিন হইবে তাহাকে দুইভাগ করিয়া, পূৰ্ব্বেভাগের যে কয়দিন তাহাকে অনৌচপূৰ্ব্বার্দ্ধ এবং পরের ভাগের যে কয়েকদিন তাহাকে অনৌচশেষার্দ্ধ বলে । স্থলভেদে পূৰ্ব্বার্দ্ধও পরার্দ্ধের বিবেচনা আবশ্যক । যথা সপিণ্ড মরণাশৌচের মধ্যে যদি পিতা, কি মাতা, কি পতির মরণ হয়, তখন পূৰ্ব্বেই অনৌচের কোন্ ভাগে পিতৃাদির মরণ হইয়াছে, তাহা ধরিয়া বিধান বলিতে হইবে ।

তদ্ব্যথা—

সম্পূর্ণাশৌচী জাতির মরণাশৌচের মধ্যে যতকেন তত্তুল্য, কি তন্মূল্য, অনৌচ উপস্থিত হউক না, সকলেরই পূৰ্ব্বেই অনৌচের সহিত অনৌচনিবৃত্তি হইবে । কিন্তু শেষার্দ্ধে মৃতব্যক্তির স্ত্রীপুত্রগণকে পরমরণদিবসাবধি অনৌচ গ্রহণ করিতে হইবে । (২)

এক ব্যক্তির পিতৃমরণাশৌচ মধ্যে মাতৃমরণ কি মাতৃমরণাশৌচ মধ্যে, পিতৃমরণ হইলে, পু-

ভ্রাদি তাবৎ জাতি; পূৰ্ব্বমরণাশৌচান্তে শুদ্ধ হইবে । (২)

(ব্রাহ্মণ পক্ষে)

পিতা, মাতা এবং উপনয়নদাতা সপিণ্ড জাতি এই তিনজন তুল্য মহাগুরু । যেস্থলে পিতা ও মাতা, বলিয়া বিশেষ বিধান উল্লিখিত আছে, সে স্থানে সপিণ্ড আচার্য্যগুরুর মরণ হইলেও সেইরূপ অশৌচ হইবে । (৩)

একদিনে সপিণ্ড জাতিদ্বয়ের কি অনেকের মরণ হইলে, সে অশৌচ মধ্যে, দিন সংখ্যাতে অধিক না হইয়া যত প্রকার অশৌচ উপস্থিত হইবে, তাহাতে সকল জাতি পূৰ্ব্বাশৌচান্তে শুদ্ধ হইবে । পুত্রাদি পূৰ্ব্বার্দ্ধ ও শেষার্দ্ধ বিবেচনা করিবে না ; কারণ একদিনে সপিণ্ডজাতিদ্বয়ের কি অনেকের মরণ হইলে, নিতান্ত গুরু অশৌচ হয় । (৪) .

গুরু অশৌচ পূৰ্ব্বে উপস্থিত হইয়া, তদশৌচ মধ্যে, যত প্রকার লঘু অশৌচ উপস্থিত হইবে, তাহাতে তাবৎ অশৌচ পূৰ্ব্বাশৌচান্তে নিবৃত্ত হইবে । (৫)

এক সপিণ্ড জ্ঞাতিমরণের অশৌচান্ত দিনে, যদি তত্তুল্যাণৌচী অপর সপিণ্ডজ্ঞাতির মরণ হয়, তাহাহইলে আর দুইদিন অধিক অশৌচ গ্রহণ করিতে হইবে । তৎপর দিনে জ্ঞাতিগণ শুদ্ধ হইবে ।

ইহাতে যদি পূর্ব অশৌচান্তদিনের রাত্রি চারিদণ্ড থাকিতে তত্তুল্য অশৌচ উপস্থিত হয়, তবে জ্ঞাতিগণ তিনদিন অধিক অশৌচ গ্রহণ করিবে । বিশেষতঃ পূর্বমৃতব্যক্তির স্ত্রীপুত্র পূর্বদাশৌচান্তে শুদ্ধ হইবে ।

পরমৃতব্যক্তির স্ত্রীপুত্র, পরাশৌচান্তে শুদ্ধ হইবে ; কারণ সপিণ্ডজ্ঞাতি মরণাপেক্ষা পিতা, মাতা ও ভর্তার মরণ গুরু হইয়াছে । ইহাতে অধিকাশৌচ হইবে না ।

এস্থলে ইহাও উল্লেখ করা আবশ্যক যে, সম্পূর্ণাশৌচী জ্ঞাতিমরণাশৌচের অন্তদিনে, তত্তুল্য অশৌচ উপস্থিত হইয়া, দুইদিন অধিক অশৌচ হইলে, তৎপর সেই দিবসারাত্র মধ্যে তত্তুল্য অশৌচী জ্ঞাতির মরণ হইলে, আর দুই কি তিন

দিন অধিক অশৌচ হইবে না । কারণ অন্তদিনে প্রথম যে অশৌচ উপস্থিত হইয়াছে, তদ্বারাই দুইদিন অধিক হইয়া, নিতান্ত গুরু অশৌচ হইয়াছে । (৬)

পিতার মরণাশৌচের অন্তদিনে মাতার মরণ, কি মাতার মরণাশৌচের অন্তদিনে পিতার মরণ, এমন স্থলে স্ত্রী, পুত্র ও মপিগুণের দুইদিন অধিক অশৌচ হইবে । তৎপর দিনে শ্রাদ্ধাদি করিবে । এইরূপ যদি অন্তদিনের রাত্রি চারিদণ্ড থাকিতে অশৌচ উপস্থিত হয়, তবে তিন দিন অধিকাশৌচ হইবে । (৭)

পূর্বপ্রকার দুই কি তিনদিন অধিকাশৌচ-মধ্যে যদি পিতা, কি মাতার মরণ, কি অন্য কোন প্রকার উক্তসংখ্যার ন্যূন অশৌচ উপস্থিত হয়, তবে সকলে পূর্ব দীর্ঘাশৌচান্তে শুদ্ধ হইবে । কারণ সর্বাপেক্ষা দীর্ঘাশৌচ গুরু । (৮)

দুই কি তিনদিন যে অধিকাশৌচ হয়, ইহা কেবল স্বজাতীয় সম্পূর্ণাশৌচস্থলে, ইহাভিন্ন খণ্ডাশৌচান্তে অধিক হইবে না । (৯)

একজন মপিগুজাতির মরণের পরদিনে

পিতৃমরণ, তাহার পর পূর্বশোচের পরাৰ্দ্ধে মাতৃমরণ হইলে, মাতৃমরণশোচান্তে শুদ্ধ হইবে । কিন্তু সপিণ্ডাদি জ্ঞাতিগণ পূর্বশোচান্তে শুদ্ধ হইবে, কারণ অধীনাশোচ কখনও গুরু হয় না ।

একজন ত্রিরাত্রাশোচীর মরণ, কি জনন দিবসের পর সে অশোচ মধ্যে, কোন সপিণ্ড জ্ঞাতীর মরণ হইলে দীর্ঘকালশোচ গুরু বলিয়া সপিণ্ডমরণশোচান্তে সকলে শুদ্ধ হইবে । (১০)

পূর্বরূপ অশোচ মধ্যে পুনর্ব্বার যত কেন অশোচ উপস্থিত হউক না; পুত্রাদি সমস্ত জ্ঞাতি পূর্ব সপিণ্ডমরণশোচান্তে শুদ্ধ হইবে । কারণ পূর্ব সাকুল্যমরণ, তৎপর সপিণ্ডমরণ, উভয় মিলিত হইয়া, দিন সংখ্যায় অধিকাশোচ হইয়াছে । যদি ইহাহইতে দিনসংখ্যায় অধিক অশোচ উপস্থিত হয়, তবে যাহার যেই অশোচ সংখ্যায় অধিক, তাহার সেই অশোচান্তে শুদ্ধি হইবে । (১১)

একজন সপিণ্ডজ্ঞাতীর জননাশোচের পর দিনাবধি অশোচ মধ্যে অপর সপিণ্ডজ্ঞাতীর মরণ হইলে, মরণশোচান্তে পুত্রাদি জ্ঞাতিগণ শুদ্ধ

হইবে । জনন ও মরণ এই দুইয়ের মধ্যে মরণা-
শৌচ গুরু ।

এই অশৌচমধ্যে দিনসংখ্যায় তুল্য কি ন্যূন
যত কেন অশৌচ উপস্থিত হউক না, সকলেই
পূৰ্ব্ব সপিণ্ডমরণাশৌচান্তে শুদ্ধ হইবে । কারণ
পূৰ্ব্ব জননাশৌচ ও মরণাশৌচ উভয় মিলিত হ-
ইয়া দীৰ্ঘকালশৌচ হইয়াছে । (১২)

একদিনে এক সপিণ্ডজ্ঞাতির মরণানন্তর
পিতা, কি মাতা, একের মরণ হইয়াছে, এই অ-
শৌচের অন্তদিনে পিতা কি মাতা ইহার অপ-
রের মরণ হইলে, পুত্রের মাত্র দুইদিন অধিক
অশৌচ হইবে ।

পূৰ্ব্বমৃতব্যক্তির স্ত্রীপুত্রাদি সপিণ্ডগণের দুই
কি তিনদিন অধিকাশৌচ হইবে না । কারণ এক
দিনে সপিণ্ডদ্বয়ের মরণ হইয়া, পূৰ্ব্বাশৌচ গুরু
হইয়াছে । (১৩)

একদিনে সপিণ্ডজ্ঞাত দুই কি অনেকের ম-
রণ হইয়াছে, এই অশৌচের অন্তদিনে, পিতা কি
মাতা একের মরণ হইলে, মৃতব্যক্তির স্ত্রী পুত্রের
দুইদিন অধিক অশৌচ হইবে । রাত্রি চারিদণ্ড

থাকিতে মরণ হইলে, তিন দিন অধিক হইবে ।
এমন স্থলে অন্য জ্ঞাতির অধিক অশৌচ হইবে
না । (১৪)

পিতা কি মাতার মরণাশৌচের অন্তদিনে, দুই
কি অধিক সপিণ্ড জ্ঞাতির মরণ হইলে, তাহার অধিক
অশৌচ হইবে না; পূর্ব্বাশৌচান্তে শুদ্ধি হইবে ।
কিন্তু সপিণ্ডজ্ঞাতিগণের দুইদিন অধিক অশৌচ হ-
ইবে । পরমৃতব্যক্তির স্ত্রীপুত্রগণ পরমরণাবধি, পু-
নর্ব্বার স্বজাতীয় সম্পূর্ণাশৌচ গ্রহণ করিবে । (১৫)

পিতা কি মাতা একজনের মরণের পর সেই
দিবরাত্র মধ্যে এক কি অধিক সপিণ্ডজ্ঞাতির
মরণ হইয়াছে, সে অশৌচান্তদিনে পিতা, কি
মাতা, ইহার অপরের মরণ হইলে, পুত্রাদি সপিণ্ড
কাহারও অধিকশৌচ হইবে না, সকলেই পূর্ব্বা-
শৌচান্তে শুদ্ধি হইবে ।

কেহ২ বলেন, এমন স্থলে পুত্রের মাত্র দুই
দিন, কি তিনদিন অধিকশৌচ হইবে । (১৬)

যে কোনরূপ ত্রিরাত্রাশৌচের মধ্যে পুনর্ব্বার
ত্রিরাত্রাশৌচ উপস্থিত হইলে লঘুগুরু বিবেচনা
করিয়া, যদি পরের অশৌচ কোনরূপে গুরু হয়,

তবে পরাশৌচান্তেই শুদ্ধি হইবে । পূর্ব্বাপর অশৌচ তুল্য হইলে, কি পূর্ব্বের অশৌচ গুরু হইলে, পূর্ব্বাশৌচান্তে শুদ্ধি হইবে । এই ত্রিরাত্রাশৌচের বিধানানুসারে সমুদয় খণ্ডাশৌচও ধরিতে হইবে । (১৭)

(ব্রাহ্মণীর পক্ষে)

সপিণ্ডমরণের দশমদিনে পতির মরণ হইলে, তৎপর পতির মরণাবধি দশদিনের মধ্যে, পুত্র কি কন্যা জন্মিলে, জননাবধি স্বকীয়াশৌচান্তে শুদ্ধি হইবে । কারণ সূতিকার জননাশৌচ দীর্ঘকাল বিধায়, গুরু হইয়াছে । (১৮)

(শূদ্রারপক্ষে)

সপিণ্ডজ্ঞাতির মরণ হইয়াছে, সে অশৌচ মধ্যে, স্বপুত্রজন্মিলে, কি জননানন্তর মরণ হইলে, পূর্ব্বের অশৌচান্তে শুদ্ধি হইবে । (১৯)

(ব্রাহ্মণী, ক্ষত্রিয়া ও বৈশ্যার পক্ষে)

সপিণ্ড জ্ঞাতির মরণ হইয়াছে, সে অশৌচ মধ্যে কন্যা জননানন্তর মরণ হইলে স্ত্রী তৎক্ষণাৎ শুদ্ধ হইবে । পুত্র জন্মিয়া মরণ হইলেও পূর্ব্বাশৌচান্তে শুদ্ধ হইবে । (২০)

স্বপুত্র জননেরপর, এই অশৌচমধ্যে বিংশতি
রাত্রিশৌচের ন্যূন যত কেন অশৌচ উপস্থিত
হউক না, সকলই পুত্রজননশৌচের সহিত শেষ
হইবে । (২১)

(সাধারণ স্ত্রীর পক্ষে)

সপত্নীপুত্র জননশৌচের অন্তদিনে, যদি অপর
সপত্নীপুত্র জন্মে, তবে ছুই, কি তিনদিন অধিক
অশৌচ হইবে । এই অধিকাশৌচের মধ্যে উক্ত
সংখ্যার ন্যূন যত প্রকার অশৌচ উপস্থিত হইবে,
সকলই অধিকাশৌচান্তে শেষ হইবে । (২২)

সপ্তম কি অষ্টম মাসে, গর্ভ হইতে মৃত স-
ন্তান জননের অশৌচান্তদিনে, যদি সপিণ্ড জননা-
শৌচ উপস্থিত হয়, তবে যথাসম্ভব ছুই, কি তিন
দিন অধিকাশৌচ হইবে । এই অধিকাশৌচের
মধ্যে যত অশৌচ উপস্থিত হইবে, সকলই অধি-
কাশৌচান্তে নিবৃত্ত হইবে । (২৩)

সপিণ্ডজননশৌচের মধ্যে স্ত্রীর গর্ভনষ্টাশৌচ
কি গর্ভপাতাশৌচ উপস্থিত হইলে, পূর্ব জননা-
শৌচান্তে শুদ্ধি হইবে । ইহাতে যদি পূর্বজননা-
শৌচের অন্তদিনে, পুনর্ব্বার জননশৌচ উপস্থিত

হয়, তবে যথাসম্ভব দুই কি তিনদিন অধিকার্শোচ হইবে । ইহাতে পূর্ব কি পর সূতিকা, স্বীয় স্বীয় অশৌচাশৌচ শুদ্ধ হইবে । সপ্তমমাসীয় গর্ভপাতা-শৌচাবধি মংস্র ভক্ষণ নিষেধ । (২৪)

অশৌচভ্রমদিবরক পিপি ।

এক সপিণ্ড জাতির বিদেশে অনুকদিনে মরণ হইয়াছে, ইহা শ্রবণের পর এই অশৌচের পূর্বা-র্ক্কে পিতা কি মাতার একজনের মরণ হইলে, পূর্বাশৌচের অহুদিনে যদি নিশ্চয় জানাহয়, বিদেশে সপিণ্ডমরণ হয় নাই, কি দৈবাৎ সে উপস্থিত হয়; তবে পূর্ব ভ্রমাশৌচ গণ্য না করিয়া, পিতা কি মাতার মরণাবধি স্বজাতীয় সম্পূর্ণাশৌচ গ্রহণ করিবে । ভ্রমাশৌচের বিনাশে, পর মরণাশৌচের নাশ হইবে না ।

কেহ বলেন, ভ্রমাশৌচের নাশ হইলে, পর মরণাশৌচের অবশ্য নাশ হইবে, তৎপর দিনে শ্রাদ্ধাদি করিবে । কেহ বলেন, তখন শ্রাদ্ধ না করিয়া কৃষ্ণ একাদশীতে, কি অমাবস্যায় শ্রাদ্ধ করিবে । শ্রাদ্ধের পূর্বের মংস্রাদি ভক্ষণ করিবে না । (২৫)

অশৌচের ক্ষমতাদিয়কবিধান ।

এক সপ্তাহের বিদেগে মরণ হইয়াছে, তাহা শুনা যায় নাই, ঐ অশৌচের পূর্বার্কে একব্যক্তির পিতার মরণ হইয়াছে ; এরূপস্থলে পূর্ব অশৌচের শেষদিনে নিশ্চয় জানা গেল যে, বিদেশে অমুকের মরণ হইয়াছে । তখন তৎপরদিনে সকলেই শুদ্ধ হইবে এবং শ্রাদ্ধাদি করিবে । (২৭)

অশৌচান্ন ভোজনস্থলে ।

কোন ব্যক্তির পিতা কি মাতার মরণাশৌচের প্রথমদিনে এক ব্যক্তি তদশৌচান্ন ভোজন করিয়াছে, এই অশৌচ মধ্যে; অশৌচান্ন ভোজীর পিতাদি জ্ঞাতি মরণ, কি অন্য প্রকার অশৌচ উপস্থিত হইলে, সকল অশৌচ, ভোজন নিষিদ্ধ অশৌচান্তে নিবৃত্ত হইবে । কারণ মহাশুরু মরণাশৌচীর অন্ন ভোজন করাতে, তত্তুল্য অশৌচ উপস্থিত হইয়াছে ; এতন্মধ্যে যত অশৌচ উপস্থিত হয় সকলই পূর্ব অশৌচের অধীন ।

যদি অশৌচের উপস্থিতি দিনে অন্ন ভোজন

না করিয়া তৎপর দিনাদি অশৌচমধ্যে ভোজন করে, তবে অশৌচ সংখ্যাতে মাত্র ন্যূন হইবে । এই ন্যূন অশৌচে দীর্ঘাশৌচের নিবৃত্তি হইবে না । তত্ত্বল্য কি তন্ন্যূন অশৌচের অব্যয় নিবৃত্তি হইবে । (২৮)

এক ব্যক্তি অপর সপিণ্ড জননাশৌচীর অন্ন, অশৌচের উপস্থিতি দিনে ভোজন করিয়াছে, এই অশৌচের পূর্বার্দ্ধে ভোজনকারীর পুত্র জন্মিলে, পূর্বজননাশৌচান্তে শুদ্ধি হইবে । ভোজনকারীর সপিণ্ডগণ তৎপুত্র জননাবধি অশৌচ ধারণ করিবে । এমন স্থলে অশৌচান্ন ভোজনকারী এক, কি অধিকদিন পরে অশৌচান্ন ভোজন করিলে, পুত্র জননাশৌচ, পূর্বাশৌচান্তে শেষহইবে না । ২৯

জনন কি মরণাশৌচী কোন ব্যক্তি, কোন কারণে অশৌচের নিয়মিত কালের পূর্বে শুচি হইলে, তদন্নভোজী অশুচিব্যক্তি তৎসঙ্গে শুচি হইবে । যথা—কন্যা জননাশৌচীর অন্ন ভোজন করিয়া কোন ব্যক্তি কিয়ৎকাল, কি অধিককাল অশৌচ ভোগ করার পর সেই অশৌচ মধ্যে সেই কন্যার মরণ হইলে পূর্বাশৌচীর সঙ্গে অশৌচান্ন

ভোজী গুরু হইবে । কিন্তু মূলশৌচীর অশৌচ কোন কারণে বৃদ্ধি হইলে অন্তঃভোজীর অশৌচ বৃদ্ধি হইবে না । (৩০)

জননশৌচেও এই প্রকার লঘু গুরু বিবেচনা করিয়া বিধান করিতে হইবে । কিন্তু স্থল বিশেষে কিঞ্চিৎ বৈষম্য আছে ।

সপিণ্ড জননশৌচের মধ্যে যত কেন তত্তুল্য কি তন্মূল্য জননশৌচ উপস্থিত হউক না, সকলই পূর্বের অশৌচান্তে শেষ হইবে । কিন্তু যেসম্বন্ধে যে সপিণ্ড জন্মিয়াছে, তাহার পিতা, পুত্র জননাবধি স্বজাতীয় সম্পূর্ণশৌচ গ্রহণ করিবে । এরূপ স্থলে প্রত্যেক সূতিকার স্বীয় স্বীয় অশৌচান্তে অশৌচ নিবৃত্তি হইবে । কারণ সূতিকার স্বকীয়াশৌচ নিতান্ত গুরু । কেহ বলেন শূদ্রসূতিকার স্থলে সপিণ্ড জননশৌচের পূর্ববর্দ্ধ, শেষবর্দ্ধ বিবেচনা করিয়া, পূর্ববর্দ্ধে হইলে, পূর্বাশৌচান্তে অশৌচত্যাগ হইবে ; পরবর্দ্ধে হইলে, স্বকীয়াশৌচান্তে অশৌচ নিবৃত্তি হইবে । (৩১)

এক সপিণ্ড জননশৌচের অতদিনে, যদি অপর সপিণ্ড জন্মে, তবে সকল সপিণ্ড জ্ঞাতির

দুই দিন অধিকাশোচ হইবে। অন্তর্দিনের রাত্রি চারিদণ্ড থাকিতে হইলে, তিনদিন অধিক অশোচ হইবে। ইহাতে পূর্ব ও পর জাতকের পিতার অধিকাশোচ না হইয়া স্বীয় স্বীয় অশোচান্তে অশোচ নিবৃত্তি হইবে। এই অধিকাশোচের মধ্যে যদি অন্য সপিণ্ডের জন্ম, কি মরণ হয় তাহা হইলে, সকল জাতি এবং মৃত ব্যক্তির স্ত্রীপুত্রগণ পূর্ব অধিকাশোচান্তে শুদ্ধ হইবে। কারণ সর্বাপেক্ষা অধিকাশোচ গুরু হইয়াছে। (৩২)

স্বপুত্র জননাশোচের অন্তর্দিনে যদি পুনর্বার স্বপুত্র জন্মে, তবে পিতা ও সপিণ্ডগণের দুইদিন অধিকাশোচ হইবে। পূর্ব ও পরজাতিকা স্বীয় স্বীয় অশোচান্তে শুদ্ধ হইবে। (৩৩)

(ব্রাহ্মণী, ক্ষত্রিয়া ও বৈশ্যার পক্ষে)

কন্যা, কি পুত্র জননের পর তত্তুল্য কি তন্ন্যূন মরণ কি জননাশোচ, যত কেন উপস্থিত হউক না, সকল অশোচ স্বীয় স্বীয় অশোচান্তে শেষ হইবে। এই সকল স্ত্রীর স্বকীয়শোচ নিতান্ত গুরু হইয়াছে। (৩৪)

(শুদ্রার পক্ষে)

পুত্র কি কন্যা জননের পর যত কেন জননাশৌচ উপস্থিত হউক না, স্বকীয়শৌচান্তে নিবৃত্ত হইবে । এই অশৌচ মধ্যে যদি সম্পূর্ণ মরণাশৌচ উপস্থিত হয়, তবে সূতিকাদি সকল জাতি মরণদিনাবধি অশৌচ গ্রহণ করিবে । (৩৫)

সপিণ্ড জননাশৌচের অন্তর্দিনে অপর সপিণ্ড জনন হইলে, দুইদিন অধিক অশৌচ হইবে । এই অধিকাশৌচের মধ্যে, যদি পুত্র, কি কন্যা জন্মে, কি কোন জাতি, কি পতির মরণ হয়, তবে পূর্ব অধিকাশৌচান্তে শুদ্ধি হইবে । কারণ সর্বাপেক্ষা অধিকাশৌচ গুরু । (৩৬)

এক সকুল্যজাতির জনন কি মরণাশৌচের পর দিনাবধি এই অশৌচ মধ্যে সপত্নী পুত্র, কি সপিণ্ড জনন হইলে, তৎপর এই অশৌচ মধ্যে পতির, কি সপিণ্ড জাতির মরণ ও তাহার পর সপত্নী পুত্র কি সপিণ্ড জাতকের মরণ হইলে, তৎক্ষণাৎ সকল অশৌচ নিবৃত্তি হইবে । তৎপর দিনে পতির শ্রাদ্ধাদি করিবে । কারণ পূর্বের ত্রিরাত্রাশৌচ ও সম্পূর্ণাশৌচ উভয় মিলিত হ-

ইয়া, দীর্ঘকালশৌচ নিতান্ত গুরু হইয়াছে । এই গুরু অশৌচের পর যত প্রকার অশৌচ উপস্থিত ছিল, সকলই পূর্ব দীর্ঘাশৌচের অধীন । ইহাতে পূর্ব জাতকের মরণে, দীর্ঘাশৌচের নাশ হইয়াছে । এই দীর্ঘাশৌচের নাশে সকল অধীনাশৌচ তৎক্ষণাৎ নষ্ট হইয়া গেল । (৩৭)

এক সপিণ্ডজননাশৌচ মধ্যে অপর সপিণ্ডের স্ত্রীর নবমাদি মাসে গর্ভহইতে যত সন্তান জন্মিয়াছে, এমন স্থলে পূর্ব জননাশৌচের পর, স্মৃতিকা সহিত সকলজ্ঞাতি শুদ্ধ হইবে । ইহাতে মৎস্যাদি ভক্ষণ নিষেধ । দেশভেদে মৎস্যাদি আহারও করিয়া থাকে । ৩৮)

সদ্যঃ ও একরাত্রাশৌচভিন্ন খণ্ডাশৌচের উপস্থিতি দিনের পর তদশৌচমধ্যে সপিণ্ড জনন হইলে, এই জননাশৌচের মধ্যে অপর সপিণ্ডের জনন, কি মরণ, কি পিতা, মাতা একের মরণ হইলে, তৎপর যদি পূর্বজাতকের মরণ হয়, তবে জাতকের পিতা ও মাতার জননদিনাবৃদ্ধি স্বজাতীয় সমুপার্গাশৌচ থাকিয়া, অন্য জ্ঞাতিগণের তৎক্ষণাৎ শুদ্ধি হইবে । এরূপ স্থলে জাতকভিন্ন

বাহার মরণ হইয়াছে, তাহার স্ত্রী পুত্রগণ তৎপর দিনে শ্রাদ্ধাদি করিবে (৩৯) ।

খণ্ডাশৌচী জ্ঞাতির জননের পরদিনাবধি অশৌচমধ্যে গর্ভের সপ্তম, কি অষ্টমমাসীয় সপিণ্ড জননের পর সেইদিনে পিতা, কি মাতার একের মরণ হইয়াছে, তদ্দিনে সপিণ্ডবালকের মরণ হইলে, পুত্রাদি সপিণ্ডগণ পিতৃমরণাশৌচান্তে শুদ্ধ হইবে । (৪০)

(যমজের উৎপত্তি স্থলে)

কন্যা পূর্বের জন্মিয়া পরে পুত্র জনন হইলে, তখন পূর্বাশৌচে কন্যাসপিণ্ড সহিত সকলে শুদ্ধ হইবে । এরূপ স্থলে যদি কন্যার মরণ হয়, তবে তৎক্ষণাৎ স্মৃতিকাসহিত সকল জ্ঞাতি শুদ্ধ হইবে । (৪১)

পুত্র জননের পর যদি কন্যা জন্মে, তবে সকলজ্ঞাতি পূর্বাশৌচান্তে শুদ্ধ হইবে । স্মৃতিকার কন্যাজননাবধি ত্রিশদিন অশৌচ হইবে । স্মৃতিকার কন্যাজননাবধি ত্রিশদিন অশৌচ হইবে । শূদ্র স্মৃতিকার উভয় অশৌচ তুল্য । এরূপ স্থলে যদি বালকের মরণ হয়, তবে পিতার স্বজাতীয় সম্পূর্ণ

র্গাশৌচ । জাতিগণের অশৌচ নাই । স্মৃতিকার
ত্রিণদিন অশৌচ হইবে ।

(শূদ্র স্থলে)

পিতা ও মাতার ত্রিণদিন অশৌচ হইবে ।
অন্যের অশৌচ থাকিবে না । (৪২)

যমজ পুত্র জন্মিয়া, পূর্ব পুত্রের মরণ হইলে,
সকল জাতি তৎক্ষণাৎ শুদ্ধ হইবে । পিতা ও মা-
তার জননদিনাবধি স্বজাতীর সম্পূর্ণাশৌচ হ-
ইবে । (৪৩)

দুই কন্যার উৎপত্তি হইয়া পূর্ব কন্যার মরণ
হইলে, স্মৃতিকাদি সকল জাতি তৎক্ষণাৎ শুদ্ধ
হইবে । (৪৪)

অগ্রে পুত্র ও পরে কন্যা উৎপন্ন হইয়া, তদ-
নোচাত্তদিনে অন্য পত্নীর বালক জন্মিলে, পিতাদি
সপিণ্ডগণের দুইদিন অধিকাশৌচ হইবে । ঐ
দিনের রাত্রি চারিদণ্ড থাকিতে হইলে, তিন দিন
অধিকাশৌচ হইবে ।

পূর্ব ও পর স্মৃতিক। স্বীয় ২ অশৌচান্তে শুদ্ধ
হইবে । (৪৫)

যমজের উৎপত্তি স্থলে পরজাতকের মরণ

হইলে, পুরুষের পক্ষে অশৌচের ইতরবিশেষ
কিছুই হইবে না। পূর্বাশৌচান্তে শুদ্ধি হইবে।
কিন্তু স্ত্রীরপক্ষে পূর্বে বালক, পরে কন্যা জন্মিয়া
কন্যার মরণ হইলে, শূদ্র সূতিকাভিন্ন তাবজ্জা-
তীয় সূতিকা তৎক্ষণাৎ শুদ্ধ হইবে। একরূপ স্থলে
মৎস্তাদি ভক্ষণ নিষেধ।

শঙ্করাশৌচ কাণ্ড সমাপ্ত।

অথ বিদেশস্থ জনন ও মরণাশৌচবিধান।

বিদেশে জনন ও মরণ অর্থাৎ অশৌচের উপ-
স্থিতি সময়ে অজ্ঞাত থাকিয়া পরে প্রত্যুত হইলেই
বিদেশস্থ অশৌচ বলিয়া পরিগণিত হইবে।

(সর্বজাতির পক্ষে)

প্রমাণ—

“দেশান্তরগতং শ্রুত্বা স্মৃতকং শাবমেববা।

তাবৎশ্রাদ্ধশুচির্বিপ্রো বাবচ্ছেষঃ সমাপ্যতে ॥(১)

দেবলঃ—

অশৌচাহঃস্বতীতেষু বন্ধুশ্চেৎ প্রায়তে মৃতঃ।

তত্র ত্রিরাত্রমশৌচং ভবেৎ সংবৎসরান্তরে ॥ (১)

উর্দ্ধং সংবৎসরাদাদ্যাৎ বন্ধুশ্চেৎ শ্রয়তে মৃতঃ ।
ভবেদেকাহমেবাত্র তচ্চ সন্ন্যাসীনাং নতু ॥ (১)

তদ্বাচা—

জননে, কি মরণে প্রকৃত অবস্থায় যাহার যে অশৌচ, সেই অশৌচের মধ্যে শ্রবণ করিলে, অশৌচের যে কয় দিবস অবশিষ্ট থাকিবে, সেই কয় দিবস অশৌচ গ্রহণ করিবে ।

অশৌচের পর একবৎসরমধ্যে পিতা, মাতা, কি পতির, কি সম্পূর্ণাশৌচী জ্ঞাতির মরণ শ্রবণ করিলে, শ্রবণদিনাবধি ত্রিরাত্র অশৌচ হইবে ।

জলপতনাদিতে যে পিতা, মাতা, কি ভর্তার মরণ হইয়া খণ্ডাশৌচ জন্মিয়াছে, সেই পিতা, মাতা, কি ভর্তার মরণাশৌচান্তে মরণদিনাবধি সংবৎসর মধ্যে যদি তাহা শ্রবণ করা যায়, তবে স্ত্রীপুত্রগণ একরাত্রাশৌচ গ্রহণানন্তর শ্রাদ্ধ করিবে । যে কোনরূপ খণ্ডাশৌচ অতীত হইলে, স্ত্রীপুত্রভিন্ন অন্য কাহারও অশৌচ হইবে না । আচারাদীন স্নান করা কর্তব্য ।

মরণদিনাবধি একবৎসরের পর, দুই বৎসর মধ্যে যদি পিতা, কি মাতা, কি পতির মরণ শ্র-

বণ করা যায়, তবে স্ত্রীপুত্রাদি একরাত্রাশৌচ গ্রহণ করিবে । অন্যের অশৌচ হইবে না ।

দুই বৎসরের পর পিতাদির মরণ শ্রবণ করিলে কাহারও অশৌচ হইবে না । আচারার্থী স্নান করা কর্তব্য ।

জননাশৌচ অতীতের পর শ্রবণ করিলে কাহারও অশৌচ হইবে না । কেবল পুত্রজনন শ্রবণ করিলে পিতা স্নানমাত্র করিবে ।

অথ খণ্ডাশৌচবিধান ।

যে জাতির যে সম্পূর্ণাশৌচ, তাহার ন্যূন অশৌচকেই খণ্ডাশৌচ বলা যায় ।

(সর্বজাতির পক্ষে)

প্রমাণঃ—প্রচেতাঃ—

“মাতৃশ্বশুরাতুলয়োঃ স্বশ্রশ্বশুরয়োঃ পৌরৌ ।

বাহ্বিজিবে চোপরতে ত্রিরাত্রমিতি শিষ্যকে ।” (১)

মিতাক্ষরারত্নাকরয়োর্বহনুবচনং—

স্বশুরয়োঃ ভগিন্যাঞ্চ মাতুলান্যাঞ্চ মাতুলৈ ।

পিত্রোঃ স্বশরি তদ্বচ্চ পক্ষিনীং কপয়েন্নিশাং । (১)

হারলতা প্রভৃতি—

আচার্য্যপত্নী পুত্রোপাধ্যায় মাতুলস্বশুরস্ব-
শুর্য্য সহাধ্যায়িনিয্যেষু একরাত্রি । (১)

সংস্থিতে পক্ষিণীং রাত্রিং দৌহিহে ভগিনীস্বতে ।

সংস্কতেতু ত্রিরাত্রংস্ত্রাংইতিধর্মো ব্যবস্থিতঃ । (১)

পিত্রোরূপরমে স্ত্রীণাং উঢ়ানাস্ত কথং ভবেৎ ।

ত্রিরাত্রেণৈব শুদ্ধিস্থাদিত্যাহ ভগবান্ মনুঃ । (১)

মনুরপি—

মাতুলে পক্ষিণীং রাত্রিং শিম্যত্বিগ্‌বান্ধবেষুচ । (১)

জাবালিঃ—

সমানোদকানাংত্র্যহং গোত্রজানাংমহঃ স্মৃতং ।

মাতৃবন্ধো গুরোর্মিত্রে মণ্ডলাধিপত্যৌ তথা । (১)

পক্ষিণী যোনিসম্বন্ধে বান্ধবেষু তথৈবচ ।

একরাত্রং সমুদ্দিষ্টং গুরৌ স ব্রহ্মচারিণি । (১)

যেষাম্ মরণে কিঞ্চিদশোচং জায়তে সদা ।

তেষাং স্বগৃহে মরণেদাহেহপি স্ত্রাংত্রিরাত্রকং । (১)

তদ্ভাষা—

খণ্ডাশৌচ যে কেবল জ্ঞাতিতে হইবে, এমত
নহে, অনেক কুটুম্বাদির মরণ হইলেও ঐ অশৌচ
উপস্থিত হইয়া থাকে ।

খণ্ডাশৌচ নানাপ্রকার । কোন স্থলে বার দিন কোনস্থলে পাঁচদিন, কোনস্থলে তিনদিন ; অর্থাৎ সম্পূর্ণাশৌচের ন্যূন অশৌচ যত, সকলই খণ্ডাশৌচ জানিবে । যথা,—

যে রূপ ব্যক্তির যে রূপে মরণ হইলে, সপিণ্ড জ্ঞাতিগণের সম্পূর্ণাশৌচ হইবে, সে রূপ ব্যক্তির সেই রূপে মরণ হইলে, খণ্ডাশৌচ গ্রহণকারীর বিধানমতে খণ্ডাশৌচ হইবে । কিন্তু খণ্ডাশৌচী মরণে, কি খণ্ডাশৌচ অতীত হইলে, খণ্ডাশৌচ গ্রহণকারীর অশৌচ হইবেনা ।

স্বগৃহে কি স্থানান্তর মরণে ।

যজ্ঞসূত্রদাতা, কি তাম্রিকমতে দীক্ষাদাতা এবং মাতামহ মরণে ত্রিরাত্র অশৌচ হয় ।

স্বগৃহে মরণে, কি মৃতদাহ ও বহনকরণে ।

বিবাহিতা ভগিনী, মাতুল, মাতুলানী, পিতার ভগিনী, মাতার ভগিনী, গুরুপত্নী, মাতামহী, ভাগিনেয়, পিতামহীর ভগিনীপুত্র, পিতামহীর ভ্রাতৃপুত্র, পিতামহের ভগিনীপুত্র, মাতুলপুত্র, পিসীর পুত্র, মাসীর পুত্র এবং দৌহিত্র ইহাদের মরণে ত্রিরাত্র অশৌচ হয় । ইহাদের স্থা-

নাওরে মরণ হইলে, কি দাহাদি না করিলে, পক্ষিনী অশৌচ হইবে ।

পক্ষিনী দুইদিন একরাত্রি । যদি রাত্রিতে অশৌচ উপস্থিত হয়, তাহাহইলে পূর্বের দিবা ও মরণ রাত্রি এবং তৎপর দিবা, এই বারপ্রহরমাত্র অশৌচ । ইহাকে পক্ষিনী বলে ।

সাক্ষাৎ কি স্বগৃহে ।

অশুর, শাশুড়ীর মরণে ত্রিরাত্র অশৌচ । অসাক্ষাতে স্বগ্রামে মরণ হইলে পক্ষিনী অশৌচ । ভিন্ন গ্রামে মরণ হইলে, একরাত্রি অশৌচ ।

আচার্য্যপত্নী, আচার্য্যপুত্র, অধ্যাপক, মাতার বৈমাৎস্রেয় ভ্রাতা, শ্যালক, সহাধ্যায়ী, শিষ্য, মাতামহীর ভগিনীপুত্র, মাতামহের ভগিনীপুত্র, মাতামহীর ভ্রাতৃপুত্র এবং একগ্রামবাসী গোত্র-জন্মরনে, একরাত্রি অশৌচ । কিন্তু স্বগৃহে মরণ হইলে, কি ইহাদিগের দাহ করিলে, কি মৃতদেহ বহন করিলে, ত্রিরাত্র অশৌচ হইবে ।

• বৈমাৎস্রেয়ভগিনী, দৌহিত্র, ভগিনীপতি, স্ত্রীর বৈমাৎস্রেয় ভ্রাতা এবং তৎপুত্র মরণে, সদ্যঃশৌচ, অর্থাৎ তৎক্ষণাৎ শুদ্ধি ।

পিতা ও মাতার যেখানে কেন মরণ হউকনা,
বিবাহিতাকন্যার ত্রিরাত্র অশৌচ ।

বিবাহিতাকন্যার স্থানান্তর মরণে পিতা মা-
তার অশৌচ নাই ; কিন্তু ঐ কন্যার, শ্রাদ্ধাধিকা-
রিণী হইলে, ত্রিরাত্র অশৌচ হইবে ।

খণ্ডাশৌচী জ্ঞাতির স্বগৃহে মরণে, কি তাহাকে
দাহ, কি বহন করণে, অধিকাশৌচ হইবেনা ।
যাহার যে প্রকৃত অশৌচের বিধান আছে, তাহা
গ্রহণ করিতে হইবে ।

খণ্ডাশৌচবিষয়ে শ্রীযুক্ত গঙ্গানারায়ণ তর্কবা-
গীশকৃত কারিকা—

স্বগৃহেসম্মিধোবাপি স্বশ্রোঃশ্রাতু ত্রিরাত্রকং ।

মাতামহেত্রিরাত্রংশ্রোঃ শ্রোত্রিয়েস্বগৃহেতথা ।

দত্তায়ৈশ্চবকন্যায়াঃ পিত্রোঃশ্রাতু ত্রিরাত্রকং ।

দত্তায়াঃ কন্যকায়ান্ত পিতুরেবত্রিরাত্রকং ।

শ্রাদ্ধাধিকারে বিজ্ঞেয়ং নান্যত্রৈতিকদাচন ।

দোহিত্রেভাগিনেয়েচ পিতৃবন্ধুত্ববন্ধুযু ।

মাতামহী মাতুলয়োরুপাধ্যায়সভার্যকে ।

একগ্রামস্থয়োঃ স্বশ্রোভগিনীমিত্রয়োঃপি ।

পিত্রোঃস্বম্মাতুলান্যোঃ পক্ষিণীশ্রাদশৌচকং ।

ভিন্নগ্রামস্থয়োঃশ্রোত্রোঃ শ্রীলকে মাতৃবান্ধবে ।
 অঙ্গাদ্যধ্যাপকেচৈব আচার্য্যপুত্রভার্য্যয়োঃ ।
 অশ্রোত্রিয়ে স্বগেহেতু মাতুর্বিমাতৃজেহপিচ ।
 অহোরাত্রমশৌচংস্বাদিতি প্রাজ্ঞৈরুদাহৃতং ।
 ভ্রাতরি তৎস্মৃতে স্ত্রীণাং ভাগিনেয়ে তথৈবচ ।
 ভাগিনেয়েতথাভর্তুঃ পত্নীবিমাতৃজেতথা ।
 বিমাতৃকন্যাজামাত্রোঃ সদ্যঃশৌচংবিধীয়তে ।
 ইতি খণ্ডাশৌচবিবেচনং ।

অপ দত্তকমরণাশৌচবিধান ।

(সৰ্ব্বজাতির পক্ষে)

প্রমাণ—বিষ্ণুসংহিতা—

“ভিন্নগোত্রাঃ পৃথক্পিণ্ডাঃ পৃথক্বংশকরাঃস্মৃতাঃ ।
 সূতকে স্মৃতকেচৈব ত্র্যহাশৌচস্বভাগিনঃ ॥ (১)

তদ্বাচা—

দ্বাদশ প্রকার পুত্রমধ্যে কলিতে ঔরস পুত্র
 ও দত্তকপুত্র ইহা ভিন্ন অন্যপুত্রের বিধান নাই,
 অতএব এই দুইয়ের অশৌচ ব্যবহার আছে ।

সপিণ্ডজাতির সম্ভানভিন্ন, যে কোন দত্তক-

পুত্র হউকনা কেন, তাহার মরণে, সকল মপিগু-
জ্ঞাতির ত্রিরাত্র অশৌচ । মপিগুজ্ঞাতিমরণেও
দত্তকের ত্রিরাত্র অশৌচ হইবে ।

দত্তকপুত্রের যে ত্রিরাত্রাশৌচ, ইহা স্বজাতীয়
সম্পূর্ণাশৌচ জ্ঞান করিয়া, সকুল্যাদিজ্ঞাতিগণ
ত্রিরাত্রাদি অশৌচ গ্রহণ করিবে ।

দত্তকপুত্রের যদি দৈবঘটনায় জলপতনাদিতে
মরণ হয়, তাহাহইলেও মপিগুজ্ঞাতির ত্রিরাত্রা-
শৌচ হইবে; কিন্তু এই স্থলে সকুল্যাতির অশৌচ
নাই ।

দত্তকপুত্র এবং তাহার স্ত্রী, উভয়ে পরস্পর
স্বজাতীয় সম্পূর্ণাশৌচ গ্রহণ করিবে ।

কেহ বলেন, যদি মপিগুজ্ঞাতির সম্ভান দত্তক-
পুত্র হয়, তাহাহইলে, দত্তক ও মপিগুগণ, উভয়ে
পরস্পর স্বজাতীয় সম্পূর্ণাশৌচ গ্রহণ করিবে ।
সকুল্যাদিজ্ঞাতিগণ, ত্রিরাত্রাদি অশৌচ ধারণ
করিবে । কিন্তু যেৰূপ দত্তকপুত্র ই হউকনা কেন,
ইহার স্ত্রীপুত্রাদির সহিত মপিগুদিজ্ঞাতির ন্যায়
অশৌচ ব্যবহার করিবে ।

দত্তকের পূৰ্ব্বপিত্রাদি. মপিগুগণের সহিত

পরম্পর অশৌচব্যবহারমাত্রও থাকিবে না । কেহ বলেন, যদি সপিণ্ডের সন্তান দত্তকপুত্র হয়, তবে পূর্ববৎ পরম্পর অশৌচ গ্রহণ করিতে হইবে ।

অথ বিবাহিতা কন্যা পিতৃগৃহে মরিলে, কি

প্রসব করিলে অশৌচবিধান ।

(সৰ্বজাতিরপক্ষে ।

প্রমাণঃ—

দত্তানারী পিতৃগৃহে সূয়তে মূয়তেইথবা ।
সমশৌঃ চরেৎসম্যক্ পৃথক্স্থানব্যবস্থিতা ।
তদ্বন্ধুবর্গস্ত্বেকেন শুক্লোক্তু জনকস্ত্রিভিঃ । (১)

তদ্ব্যাসা—

বিবাহিতা কন্যার পিতৃগৃহে মরণ হইলে..তৎ পিতা ও মাতার ত্রিরাত্রাশৌচ । সহোদর ভ্রাতার পক্ষিণী এবং বৈমায়ে ভ্রাতার একরাত্রাশৌচ হইবে ।

পিতৃগৃহে কন্যার প্রসব হইলে, পিতা এবং মাতার ত্রিরাত্রাশৌচ হইবে । সহোদর ও বৈমায়ে ভ্রাতার একরাত্রাশৌচ । কিন্তু সন্তান জন্মিয়া

নষ্ট হইলে, উপরিউক্ত কাহারও অশৌচ হইবে না । পতিকূলে বিধানমতে অশৌচ হইবে ।

অথ প্রমাদাধীনমরণে অশৌচবিধান ।

(সৰ্ব্বজাতিরপক্ষে)

প্রমাণঃ—ব্যাসঃ—

ক্লতেন ত্রিয়তে যন্ত তস্মাশৌচং ভবেদ্বিধা ।
 আসপ্তমাং ত্রিরাত্রংস্মাং দশরাত্রমতঃপরং ।
 অথ কশ্চিৎ প্রমাদেন ত্রিয়তেহগ্নিবিষাদিভিঃ ।
 তস্মাশৌচং বিধাতবাং কার্যক্ষাপ্যদকাদিকং ।
 তচ্চ কাশ্যপোক্তং ত্রিরাত্রং ।

যথা দেবীপুরাণঃ—

পক্ষিমৎস্রমৃগৈর্ঘেভু শৃঙ্গিদংষ্টি নথৈহতাঃ ।
 পতনাদনশনপ্রায়ৈর্ষ্বজ্জাগ্নিবিষবক্লনৈঃ ।
 মৃতা জনপ্রবেশেন তে বৈ শস্ত্রহতাঃস্বতাঃ ॥

তদ্বাচা—

যে ব্যক্তির প্রকৃতাবস্থায় মরণ হইলে, সপ্ত-
 ঙ্জজাতিগণের সম্পূর্ণাশৌচ হয়, সে যদি ঐদেবঘট-
 নায় ক্লত নাহইয়া, পক্ষী, কি মৎস্র, কি সিংহাদি

জন্তুকর্তৃক, কি উচ্চস্থান হইতে পতিত হইয়া, কি সর্পদ্বাত, অথবা বিষভক্ষণ, বজ্রপাত, বক্ষন, জলপতন ইত্যাদি দ্বারা ত্রিরাত্রমধ্যে মরে, তবে সপিণ্ডগণের ত্রিরাত্রাশৌচ হইবে । সকুল্যাদিজ্ঞাতির অশৌচ নাই । ইহার পর মরণ হইলে, সম্পূর্ণাশৌচ গ্রহণ করিতে হইবে । কিন্তু পূর্বোক্তপক্ষী ইত্যাদি দ্বারা ক্ষত হইয়া, সাতরাত্রিমধ্যে মরিলে, ত্রিরাত্রাশৌচ ; ইহার পর মরণ হইলে, সপিণ্ডজ্ঞাতিগণের সম্পূর্ণাশৌচ ; সকুল্যাদিজ্ঞাতিগণের বিধানমতে ত্রিরাত্রাদি অশৌচ হইবে ।

শ্রীযুক্ত গঙ্গানারায়ণ তর্কবাগীশমতে—রোগাদিভিন্ন ক্ষত না হইয়া কোন হেতুতে শরীরে কোনপ্রকার বিশিষ্ট আঘাত লাগিয়া, ত্রিরাত্রমধ্যে মরণ হইলে এবং পূর্বোক্ত পক্ষী ইত্যাদি দ্বারা ক্ষত হউক, কি না হউক, বিশিষ্ট আঘাতে ত্রিরাত্রমধ্যে মরণ হইলে, পুত্রাদি সপিণ্ডগণের ত্রিরাত্রাশৌচ হইবে, সকুল্যাদির অশৌচ নাই ।

রোগাদি ও পক্ষ্যাঘাতাদি ভিন্ন যে কোন হেতুতে, ক্ষত হইয়া সপ্তাহের মধ্যে মরণ হইলে, পুত্রাদি সপিণ্ডের ত্রিরাত্রাশৌচ, সকুল্যাদির অশৌচ

নাই । ইহার পর মরণ হইলে, স্বজাতীয় সম্পূর্ণ-
শৌচ হইবে । সকুল্যাদিজ্ঞাতিগণ বিধানমতে
ত্রিরাত্রাদি অশৌচ গ্রহণ করিবে ।

অথ মৃত্যুবিশেষে অশৌচের নিষেধবিধান ।

(সৰ্ব্বজাতিরপক্ষে)

প্রমাণং—কুৰ্ম্মপুরাণং—

ব্যাপাদগ্নেদখাত্মানং স্বয়ং যোগ্যুদকাদিভিঃ ।
বিহিতং তস্মিনাশৌচং নাপ্যগ্নিনোদকাদিকং ॥

তদ্বাচা—

যে ব্যক্তি স্বেচ্ছানুসারে ক্রোধে উন্মত্ত হইয়া
অগ্নিতে, কি জলে, কি কোন অস্ত্রাদিদ্বারা, কি
রজ্জু বন্ধনে, কি বিষাদি ভক্ষণে, কি অনাহারে,
কি উচ্চস্থান হইতে পতিত হইয়া, প্রাণ নষ্ট
করে, তাহার অশৌচ, কি অগ্নিকার্য্যাদি, কি
আদ্যশ্রাদ্ধাদি কোন কৰ্ম্ম নাই । কিন্তু তত্বদেখে
নারায়ণবলি প্রদান করিবে । মতান্তরে গয়াশ্রাদ্ধ
বিধান আছে ।

যদি কোনও ব্যক্তি যথাবিধানে অনশনব্রত

ধারণ করিয়া, কি সহমরণ নিমিত্ত কোন স্ত্রী অ-
গ্নিতে প্রবেশ করিয়া, কি সঙ্কল্পপূর্বক তীর্থ-
বিশেষের জলে প্রবেশ করিয়া, কি রাজা রাজ্য-
রক্ষার্থে সংগ্রাম করিয়া, প্রাণত্যাগ করে, তাহা-
হইলে পুত্রাদি সপিণ্ডগণের ত্রিরাত্র অশোচ হইবে।
সকুল্যাতির অশোচ নাই ।

— — —

অথ পৰ্ণনরদাহে অশোচবিধান ।

(সৰ্বজাতিরপক্ষে)

প্রমাণং—আশ্বলায়ন গৃহ্যপরিশিষ্টং—

অশ্ব্যলাভে পলাশবৃন্তানাং ত্রীণি ষষ্টি শতানিচ ।

পুরুষ প্রতিকৃতিং কৃৎস্না অণীত্যর্দ্ধস্ত শিরসি ।

গুণীবায়াং দশ যোজয়েৎ ।

উরসি ত্রিংশতং দদ্যাৎ বিংশতিং জঠরে তথা ।

বাহুভ্যাঞ্চ শতং দদ্যাৎ দদ্যাদঙ্গুলিভির্দশ ।

হৃদয়ার্দ্ধং বৃষণয়োরর্দ্ধাৰ্দ্ধং শিরসি এবচ ।

উরুভ্যাঞ্চ শতং দদ্যাৎ ত্রিংশতং জানুজঙ্ঘয়োঃ ।

পাদাঙ্গুলিষুচ দশ এতৎ প্রেতস্য লক্ষণং ।

উর্ণাসূত্রেণ সংবেষ্ট্য যবপিষ্ঠেন লেপয়েৎ ॥

আদিপূরণং—

তদলাভে পলাশোথৈঃ পত্রৈঃ কার্য্যঃপুমানপি ।

নৈতৈস্ত্রিভিস্তথাষষ্ঠ্যাশরপত্রৈ বিধানতঃ ।

এবং পর্ণনরং দন্ধুত্রিরাত্রমশুচিভবেৎ ॥

যমঃ—

ত্রিপক্ষাভ্যন্তরে রাজন্ নৈব পর্ণনরং দহেৎ ।

তদূর্দ্ধং অক্ষমীং প্রাপ্য দর্শং বাপি বিচক্ষণঃ ।

তদ্ভাষা—

বিশেষকারণবশতঃ মৃত ব্যক্তির অস্থি পর্য্যন্ত পাওয়া না গেলে, মরণ দিবসাবধি ত্রিপক্ষ, অর্থাৎ ৪৫ দিনের পর, কৃষ্ণাক্ষমী, কি অমাবস্যাতিথিতে কুশদ্বারা ও তিনশত ঘাটি পলাশ পত্রদ্বারা, মৃত-ব্যক্তির প্রতিকল্প প্রস্তুত করিয়া, দাহানন্তর, পুত্রাদি সপিণ্ডগণ ত্রিরাত্র অশৌচ গ্রহণ করিবে । এমত স্থলে সকুল্যাদি জাতির অশৌচ হইবেনা । কিন্তু অশৌচমধ্যে পর্ণনরদাহ করিতে হইলে অক্ষমী, কি অমাবস্যার প্রয়োজন হইবেনা, পুত্রাদি যাহার যে অশৌচ, তাহা গ্রহণ করিবে । কুশ এবং পলাশপত্র গঠিত যে প্রতিকৃতি পুরুষ, তাহাকে উর্গাতন্ত অর্থাৎ মেঘরোমদ্বারা রজ্জু প্রস্তুত করিয়া

যবচূর্ণদ্বারা প্রলেপন পূর্বক মৃতদাহের ন্যায় দাহ করিবে। কুশময়পুস্তলে পলাশপত্র দেওয়ার স্থান—
মস্তকে ৪০ । ঘাড়ের ১০ । বক্ষঃস্থলে ৩০ । উদরে ২০ । বাহুদ্বয়ে ১০০ । বিংশতি অঙ্গুলিতে ২০ । অণ্ডকোষে ৬ । শলিঙ্গে ৪ । উরুদ্বয়ে ১০০ । জাম্বু ও জজ্ঞাত ৩০ । মোট সংখ্যা ৩৬০ ।

পর্ণনরদাহের পর, যদি পুনর্ব্বার মৃত ব্যক্তির শরীর, কি অস্থি প্রাপ্ত হওয়া যায়, তাহা হইলে, পুনর্ব্বার দাহ করিয়া, ত্রিরাত্র অশৌচ গ্রহণ করিবে । কিন্তু প্রেতশ্রাদ্ধ একবার ভিন্ন করিতে পারিবে না । মরণানন্তর অশৌচমধ্যে অস্থ্যাদি প্রাপ্ত হইলে, তখন সে অস্থ্যাদি দাহ করিয়া, যাহার যে প্রকৃত অশৌচ, তাহা গ্রহণ করিবে ।

স্ত্রীর পর্ণনরদাহ করিতে হইলে, স্ত্রী আকৃতি করিতে হইবে । বিশেষ পুরুষের অণ্ডস্থলের ছয়টি পলাশপত্র দুই স্তনে দিবে ; লিঙ্গের চারিটিপত্র প্রস্ত্রাবদ্বারে দিবে । স্থান ভেদে এরূপও ব্যবহার আছে যে, মস্তকে একটী নারিকেল, সন্ধিস্থলে ষিলাও চক্ষুতে লাটাগোটা দিয়া থাকে ।

অথ অশৌচান্নভক্ষণে অশৌচবিধান ।

(সৰ্ব্বজাতির পক্ষে)

প্রমাণং—শুদ্ধিচিন্তামনিঃ—

প্রেতান্নমসপিণ্ডানাং যাবদগ্নাত্যকামতঃ ।

তাবন্ত্যহান্যশৌচং স্মৃতাং সপিণ্ডানাং কথঞ্চন ।

স্মার্তঃ জনন ও মরণাশৌচমধ্যে—

ব্রাহ্মণাদীনাশৌচে যঃসকৃদন্নমগ্নাতি তস্য

তাবদশৌচং যাবত্তেষাং ।

তদ্বাচা—

যে রূপ অশুচিব্যক্তির স্পর্শান্ন, কি প্রস্তুতান্ন, সজ্ঞানে একবার ভোজন করা যায়, ভোজনকারীর তদ্রূপ অশৌচ ভোগ হইবে । অশৌচান্তের পর দিনে, যথাবিধানে প্রায়শ্চিত্ত করিবে । অজ্ঞানতঃ ভোজন করিলে, যতদিন ভোজন করিবে, তত দিন অশৌচ হইবে ।

— — —

অথ স্পর্শাশৌচ বিধান ।

(সৰ্ব্বজাতির পক্ষে)

প্রমাণং—সম্বর্ত্তঃ—

চতুর্থৈহহনি বিপ্রস্তা ষষ্ঠে বৈ ক্ষত্রিয়স্তচ ।

(৫)

অষ্টমে দশমে চৈব স্পর্শঃশ্রাৎ বৈশ্যশূদ্রয়োঃ ।

খণ্ডাশৌচেতু দেবলঃ—

অশৌচকালং বিজ্ঞেয়ং স্পর্শনন্তু ত্রিভাগতঃ ।

একাহে মরণদ্বয়ে যাবদশৌচং তাবৎ অঙ্গাস্পৃশ্য-
ত্বমাহ অঙ্গিরাঃ ।

মরণং যদি তূল্যংশ্রাৎ মরণেন কথঞ্চন ।

অস্পৃশ্যন্তু ভবেৎ গোত্রং সর্বমেব স্ববান্ববং ।

জননে আদিপূরণং—

ব্রাহ্মণী ক্ষত্রিয়া বৈশ্যা প্রসূতা দশাভির্দিনৈঃ ।

গতৈঃ শূদ্রাতু সংস্পৃশ্যা ত্রয়োদশাভিরেব চ ।

বিষ্ণুসূত্র সমন্তঃ—

মাতুরেব সূতকং তাং স্পৃশ্যতঃ পিতুর্নেতরেষাং ।

সম্বর্ত্তঃ—

জাতে পুত্রে পিতুঃ স্নানং সচেলন্তু বিধীয়তে ।

তদ্বাষা—

সম্পূর্ণ জ্ঞাতি মরণাশৌচে ব্রাহ্মণ তিন দিন,
ক্ষত্রিয় ছয়দিন, বৈশ্য আট দিন, শূদ্র দশদিন প-
র্যন্ত অশুচি আছেন, একরূপ স্থলে তাহাদের
কাহাকে স্পর্শ করিলে সবস্ত্র স্নান করিলে শুদ্ধি
হয় ।

খণ্ডাশৌচবিষয়ে অশুচি ।

যখন যে অশৌচ হইবে, তাহাকে তিন ভাগ করিয়া একভাগে যত সময় হইবে, সে সময়ই অস্পর্শনীয়, এই সময় মধ্যে অন্যে স্পর্শ করিলে, স্নান করিলেই শুদ্ধি হয় । প্রথম একদিনে দুইজন সপিণ্ড জ্ঞাতির মরণ হইলে, যাবৎ অশৌচ থাকিবে, তাবৎকাল জ্ঞাতিগণের শরীর অস্পর্শনীয় । ইহাদিগকে অন্যে স্পর্শ করিলে, স্নানের পর শুদ্ধ হইবে ।

কন্যা কি পুত্র জন্মিয়া জীবিত থাকিলে— ব্রাহ্মণী, ক্ষত্রিয়া ও বৈশ্যা; এইতিনেরই দশদিন । শূদ্রা ত্রয়োদশ দিন পর্য্যন্ত অস্পৃশ্যা থাকে, তাহাকে অন্যে স্পর্শ করিলে, স্নানেতেই শুদ্ধ হয় । কি পতি, কি সপত্নী, সূতিকাকে স্পর্শ করিলে, সূতিকা যতদিন অস্পৃশ্যা থাকে, স্পর্শকারারাও ততদিন অশুচি থাকিবে । ইহাদিগকে স্পর্শ করিলেও স্নান করা কর্তব্য । পুত্র জননে, পিতা যাবৎ স্নান না করিবে, তাবৎকাল অশুচি থাকিবে । ইহাকে অন্যে স্পর্শ করিলেও স্নান করা আবশ্যক ।

রজস্বলা, সূতিকা এবং প্রসূতিকা, অন্ত্যজাদি ও কুক্কটশূকরাদি এবং আপনাইহতে ন্যূন জাতির উচ্ছিক্ত ও মুখামৃত, সাধারণ ব্যক্তির মল মূত্রাদি ও মদিরা এবং ন্যূন জাতির পক্‌দ্রব্য অন্নাদি স্পর্শ করিলে, সবস্ত্র স্নান করিয়া শুচি হইবে । উপরি-উক্ত স্পর্শাশৌচাদির শঙ্কর হয় না ।

অথ কুষ্ঠরোগীর অশৌচবিধান ।

(সর্বজাতির পক্ষে)

প্রমাণং—ভবিষ্যপুরাণং—

শূণু কুষ্ঠগণং বিপ্র উত্তরোত্তরতো গুরুঃ ।
 বিচার্জিকা দুশ্চর্মা চ চর্চরীয়ন্ত তীরকঃ ।
 নিকর্জু ব্রণ তাস্মৈ চ কৃষ্ণশ্বেত তথাক্টকং ।
 এবাংমধ্যে চ যঃ কুষ্ঠী গর্হিতং সর্বকর্ষনং ।
 ব্রণবৎ সর্বগাত্রেষু গতে ভালে তথা নসি ।
 তথা মৃত্যে চ প্রোপয়েৎ তীর্থে বা তরুমূলকে ।
 নপি গুং নোদকং কার্যং ন চ দাহক্রিয়াঙ্করেৎ ।
 বগ্নাসীয় ত্রিমাসীয় মৃতঃ কুষ্ঠী কদাচন ।
 যদি মেহাং চরেৎ দাহং যতিচান্দ্রায়ণঙ্করেৎ ।
 যতিচান্দ্রায়ণাশক্তৌ তত্র পাদানধেনু চ তুষ্টয়দানং ।

তদ্বাচা—

এই সমস্ত কুষ্ঠরোগ উত্তরোত্তর গুরু জানিবে ।

বিচর্চিকা অর্থাৎ গাত্র চর্ম্মাদি, দুশ্চর্ম্মা অর্থাৎ অপ্রারত মেড়, চর্চরী অর্থাৎ বিশেষ কুষ্ঠ, বিকর্চু অর্থাৎ সর্ব্বাঙ্গ ভ্রণ, শ্বেত অর্থাৎ শ্বেতবর্ণ, কৃষ্ণ অর্থাৎ কৃষ্ণবর্ণযুক্ত ব্যক্তিগণকে মহাপাতকী বলে । যাহার গলিত কুষ্ঠ আছে, সে অতি পাতকী, এরূপ ব্যক্তি স্বয়ং প্রায়শ্চিত্ত না করিয়া মরিলে, পুত্রাদি জাতিগণ অশৌচ গ্রহণ করিবে না । দাহাদি না করিয়া, তীর্থে অথবা তরুণূলে, প্রোথিত করিয়া রাখিবে । যদি স্নেহবশতঃ এই সকল পাতকীকে দাহ করে, তাহাহইলে দাহকারিগণ, যতিচান্দ্রায়ণব্রত প্রায়শ্চিত্ত করিয়া শুদ্ধ হইবে । দাহকরণে অশৌচ হইবে না ।

যতিচান্দ্রায়ণ করিতে অশক্ত হইলে, একপাদ ন্যূন ধেনুচতুর্কয়মূল্যদান করিয়া, শুদ্ধ হইবে । অর্থাৎ সোয়া এগারকাহন কড়ি দান করিবে । নিতান্ত অশক্ত হইলে পোনে চারি কাহন কড়ি দান করিয়া শুদ্ধিলাভ করিবে ।

যদি পাতকিগণের স্বয়ং প্রায়শ্চিত্ত করার পর

মরণ হয়, কি মরণান্তর পুত্রাদি প্রায়শ্চিত্ত করে, তবে দাহ করিয়া, অর্শোচ গ্রহণ করিতে হইবে ।

যতিচান্দ্রায়ণ বিষয়ে প্রায়শ্চিত্ত ব্যবস্থা—
মহাপাতকীনাং শবদাহজনিত পাপক্ষয়কামেন
ব্রাহ্মণাদিনা যতিচান্দ্রায়ণব্রতাদ্যাশক্তৌ যৎকি-
ঞ্চিদক্ষিণকপাদোন পয়স্বিধেনুচতুস্তয়মূল্যতুঃ-
পণাধিকৈকাদশকার্ষাপণকপর্দকদানরূপং প্রায়-
শ্চিত্তং করণীয়মিতি সত্যং মতং ।

উক্ত পাপিগণের জীবদশায় প্রায়শ্চিত্ত ক-
রিতে হইলে, তাহার ব্যবস্থা—বিচর্চ্চিকারোগ-
সংসূচিত মহাপাতকশেষপাপক্ষয়কামেন ব্রাহ্ম-
ণাদিনা পরাকব্রতাদ্যাচরণাশক্তৌ যৎকিঞ্চিদক্ষি-
ণক পঞ্চধেনুমূল্যপঞ্চদশকার্ষাপণকপর্দকদানরূপং
প্রায়শ্চিত্তং করণীয়মিতি । বালক, বৃদ্ধ এবং স্ত্রী-
পক্ষে ইহার অর্দ্ধব্যবস্থা, শ্বিত্ররোগ পর্য্যন্ত ।

গলিতকুষ্ঠাদিতে প্রকারান্তর ।

গলিতকুষ্ঠরোগসংসূচিতাতিপাতক শেষপাপ-
ক্ষয়কামেন ব্রাহ্মণাদিনা পরাকব্রতদ্বয়াচরণাশক্তৌ
যৎকিঞ্চিৎকাঞ্চনদক্ষিণক ত্রিংশৎকার্ষাপণকপর্দক-
দানরূপং প্রায়শ্চিত্তং করণীয়মিতি ব্যবস্থা । এই-

রূপ, সৰ্ব্বাঙ্গস্থিতরোগে এবং সৰ্ব্বাঙ্গত্ৰণযুক্ত হইলে, অন্য রোগাদিতে প্রকারান্তর ব্যবস্থা প্রায়শ্চিত্তথণ্ডে বেদিতব্য ।

কিন্তু কোন প্রায়শ্চিত্তই অৰ্ঘ্যমী, কি চতুর্দশী তিথিতে এবং রাত্ৰিতে করিতে পারিবেনা । করিলে তাহা অসিদ্ধ হইবে ।

প্রমাণঃ যথা—

নাক্ষত্র্যাং বা চতুর্দশ্যাং প্রায়শ্চিত্ত পরীক্ষণে ।
ন পরীক্ষা বিবাহশ্চ শনি ভৌমদিনে তথা ।
গ্রহণসময়েতরে রাত্রৌশ্রাদ্ধং নকুৰ্বীত ইত্যনেন
রাত্রৌ পার্শ্বগশ্রাদ্ধনিষেধাৎ প্রায়শ্চিত্তোহপি ন
কর্তব্য ইতি ।

—

অথ পতিতগণনা (সৰ্ব্বজাতির পক্ষে)

প্রমাণঃ—ব্রহ্মপুরাণঃ—

কুশিল্লজীবিনশ্চৈব শূনালঙ্কারকারিণঃ ।
মুখে ভগাশ্চ যে কেচিৎ ক্লীবপ্রায়ো নপুংসকাঃ ।
ব্রহ্মদণ্ডহতা যেচ যেচ বৈ ব্রাহ্মণৈর্হতাঃ ।
মহাপাতকিনো যেচ পতিতাস্তে প্রকীৰ্ত্তিতাঃ ।
পতিতানাং ন দাহঃশ্রাৎ নান্ত্যেষ্টির্নচ তৎক্রিয়া

নচাশ্রমপাতঃ পিণ্ডোবা কার্যং শ্রাদ্ধাদিকং কচিৎ ।

এতানি পতিতানাস্তু যঃ কৰোতি বিমোহিতঃ ।

তপ্তকৃচ্ছ দ্বয়েনৈব তস্য শুদ্ধিন্ চান্যথা ।

তদ্বাচা—

বহুপ্রকার পতিতের মধ্যে কয়েক প্রকার উল্লেখ করা গেল ।

যে কোনও ব্যক্তি চর্ম্মকারাদির ন্যায়, চর্ম্ম-দ্বারা, কি কোন অস্থ্যাদিদ্বারা, শিল্পদ্রব্য প্রস্তুত করিয়া বিক্রয় করিলে, কি প্রলোভনে মনুষ্যকে বশীভূত করিয়া, তাহাকে বধ করিলে, কি কোন ব্রাহ্মণ সুরাপান, কি সুরা বিক্রয় করিলে, কি কোন ব্যক্তির কণ্ঠদেগে ভগাকার চিহ্ন থাকিলে, কি কোন ব্যক্তি ব্রাহ্মণের অতি পীড়াদায়ক হইলে, পতিত বলিয়া অভিহিত হইবে ।

এই সকল ব্যক্তি জীবদ্দশায় প্রায়শ্চিত্ত না করিয়া মরিলে, কি মরণানন্তর পুত্রাদিতে প্রায়শ্চিত্ত না করিলে, ইহাদের অন্ত্যেষ্টিক্রিয়া ও দাহাদি কিছুই নাই ।

যদি দৈবাৎ দাহাদি কার্য্য সমাপনান্তে পুত্রাদি জ্ঞাতিগণ অশৌচগ্রহণ করে, তাহাহইলে

দাহকারিগণ, স্বকীয়ান্নশুদ্ধির নিমিত্ত তপ্তকৃচ্ছ-
ত্রতদ্বয় প্রায়শ্চিত্ত করিয়া শুচি হইবে । অথবা
তাহার অনুকল্প ২২॥০ কাহন কড়ি দান করিবে ।

যদি দাহাদিকার্য্যের একটি কার্য্যও করে,
তবে একটি তপ্তকৃচ্ছ প্রায়শ্চিত্ত করিতে হইবে ।
অশক্ত হইলে, তদনুকল্প ১১।০ কাহন কড়ি দান
করিবে ।

পাপিগণের প্রায়শ্চিত্তানন্তর মরণ হইলে, কি
নরগাঙ্গে পুজাদিতে প্রায়শ্চিত্ত করিয়া দাহ করিলে
পুজাদিজ্ঞাতিগণের স্বজাতীয় সম্পূর্ণাণৌচ হইবে ।

অথ মরণসময়ের কার্য্যবিধান ।

(সৰ্ব্বজাতির পক্ষে)

প্রমাণং—

আসন্নমৃত্যুনা দেয়া গোঃ সবৎসা চ পূৰ্ব্ববৎ ।

তদভাবে চ গোৱেকা নরকোদ্ধারণায় বৈ ।

তদা যদি নশক্ৰোতি দাতুং বৈতরণীং গাং ।

শক্তোন্যোরুক্ তদাদদ্যাং শ্রোয়োদদ্যান্ যতশ্চ ।

তদ্ভাষা—

যে ব্যক্তির মরণের সময় উপস্থিত হয়, সে

সময়ের কিয়ৎকাল পূর্বে, পুত্রাদি বন্ধুগণ তীর্থ-
স্থলে, কি পঞ্চবটীর নীচে, অথবা শালগ্রাম সহিত
তুলসী কাননে সে ব্যক্তিকে রাখিয়া, সর্বদ্বন্দ্ব চন্দ-
নদ্বারা, কি ভাস্করদ্বারা বিভূষিত করিয়া, “রাম-
নারায়ণানন্ত মুকুন্দ মধুসূদন কৃষ্ণকেশবকংসারে
হরে বৈকুণ্ঠ বামন” এই সকল নামাঙ্কিত করতঃ
উক্ত নাম সকল শ্রবণ করাইবে । সে সময়ে নরক
নিবারণার্থ বৈতরণী করা আবশ্যিক । যদি শ্রয়ঃ
করিতে না পারে, তবে পুত্রাদির মধ্যে অভুক্ত ও
অরোগী একজনে তৎপ্রতিনিধিস্বরূপে বৈতরণী
প্রদান করিবে । রাত্রিতেও বৈতরণী ক্রিয়া করি-
বার মতান্তর আছে । বৈতরণীতে সবৎসাগাভীকে
অলঙ্কৃত করিয়া দান করিবে । অশক্ত হইলে,
একটি গাভীদানমাত্র করিলেই চলিবে । নিতান্ত
অশক্ত হইলে, এক কাহন কড়ি দান করিলেও
ক্ষতি নাই । যদি দৈবাৎ মরণ সময়ে বৈতরণী
দান না হয়, তবে শ্রাদ্ধের দিবস শ্রাদ্ধের পূর্বে
বৈতরণী করণানন্তর শ্রাদ্ধ করিবে ।

(ব্রাহ্মণ পক্ষে)

প্রথমতঃ অর্চনা । কুরুক্ষেত্রাদি পাঠানন্তর

এতে গন্ধপুষ্পে সবস্ত্রভোজ্যোপকরণ সাচ্ছাদনা-
লঙ্কৃতা সবৎসা গবৈয়নমঃ । এইরূপ তিনবার অর্চনা
করণান্তর, এতৎ সম্প্রদানায় ব্রাহ্মণায় নমঃ,
এই বাক্যে তিনবার অর্চনা করিবে । তৎপর
এতদধিপত্যে ওঁ শ্রীবিষ্ণবে নমঃ, এইরূপ তিন-
বার বলিবে । তৎপর জন প্রক্ষেপানন্তর স্ত্রোত্রোক্ষি-
তাস্ত ইহা বলিয়া, হস্তদ্বারা স্পর্শ করতঃ প্রদান
করিবে ।

যমদ্বারে মহাঘোরে তপ্তাবৈতরণী নদী ।

তাপ্তততুং দদাম্যেনাং কৃষ্ণাং বৈতরণীকুগাং ॥

ইহার পর দক্ষিণাবাক্য, তৎপর অচ্ছিদ্র ও
তদনন্তর বৈগুণ্য করিবে ।

উৎসর্গ বাক্য—

ওঁ তৎসদদ্যামুকে নাসি অমুকে পক্ষে অমু-
কতিথৌ অমুক গোত্রঃ শ্রীঅমুক দেবগণ্মা সর্ব
পাপবিমুক্তিপূর্বক যমদ্বারাবস্থিত তপ্তাবৈতরণী-
নদী সুখসন্তরণকামঃ ইমাং সবস্ত্রভোজ্যোপকরণ-
সাচ্ছাদনালঙ্কৃতাং সবৎসা গন্ধাদ্যর্চিতাং গবীং
রুদ্রদেবতাকাং যথাসম্ভবগোদ্রনান্নে ব্রাহ্মণা-
য়াহং দদে । প্রতিনিধিস্থলে অমুক গোত্রস্ত্র শ্রী

অমুক দেবঃ স্মরণঃ এবং দদে এই স্থলে দদানীতি পাঠ করিবে ।

মরণান্তে পুত্রাদিজ্ঞাতিগণ উভয়রূপে স্নানাদি করাইয়া অন্ত্যেষ্টিক্রিয়া করণান্তর দাহ করিবে ।

অথ অশৌচমধ্যে কৰ্ত্তব্যকৰ্ম্ম ।

(সৰ্বজাতির পক্ষে)

প্রমাণঃ—স্মার্তঃ—

সন্ধ্যাং পঞ্চ মহাযজ্ঞান্ নৈত্যিকং স্মৃতিকৰ্ম্মচ ।

তন্মধ্যে হাপয়েন্তেষাং দণাহান্তে পুনঃক্রিয়া ।

শঙ্খঃ—

দানং প্রতিগ্রহোহোম আধ্যায়পিতৃকৰ্ম্মচ ।

প্রেতপিণ্ডক্রিয়া বৰ্জ্জং সূতকে বিনিবৰ্ত্ততে ।

তদ্ভাষা—

অশৌচ মধ্যে সন্ধ্যা, অধ্যয়ন, হোম, আতিথ্য-সংকার, প্রেততর্পণভিন্ন তর্পণ, বলিবস্ত্র কৰ্ম্ম, নৈত্যকৰ্ম্ম, স্মৃত্যুক্ত কৰ্ম্ম, দান, প্রতিগ্রহণ এবং পূরকপিণ্ড দান ভিন্ন পিতৃকার্য্য, ইহার কিছুই করিবে না ।

পিতা, মাতা ও পতির মরণাশৌচে ইহা হ-

ইতে অধিক । উক্ত ব্যক্তিগণের মরণ দিনাবধি, স্ত্রী ও পুত্ৰগণ, ত্ৰিৰাত্ৰ উপবাস কৰিবে । ইহাতে অশক্ত হইলে, যে দিনের যে সময়ে পিতাদির মরণ হয়, তৎপৰ দিনের সেই সময় পরিত্যাগ পূৰ্বক হবিষ্যন্ন ভোজন কৰিবে ।

বৈদিক ও তান্ত্ৰিকসন্ধ্যা এবং দীক্ষামন্ত্ৰ উচ্চারণ না কৰিয়া, কেবল স্মরণ মাত্ৰ কৰিবে । পাদগ্রহণপূৰ্বক নমস্কার কৰণ, কি তৎগ্রহণ কিছুই কৰিবে না । কিন্তু এক অশৌচ মধ্যে অন্যের মুখানল কৰণ ও তৎপৰ পূৰকপিণ্ড দান কৰিলে দোষ নাই ।

ভোজনান্তে অন্ত্যেষ্টিক্ৰিয়াৰ বিধান নাই । দেশব্যবহাৰমতে কৰিয়াও থাকে ।

অথ পিতা মাতা ও পত্নীৰ মরণাশৌচে ভক্ষণদ্রব্য
(সৰ্বজাতিৰ পক্ষে)

প্ৰমাণং—স্মৃতিঃ—

গোক্ষীৰং গোমূতঞ্চৈব ধান্যমূদগাস্তিলাববাঃ ।

সামুদ্ৰং সৈন্ধবঞ্চৈব অক্ষারলবণং স্মৃতং ।

অকৌতান্যব্রতস্থানি আপোমূলফলং পয়ঃ ।

হবিৰ্ব্রাহ্মণকাম্যাচ গুরোৰ্বচনমৌষধং ।

তদ্ভাষা—

পিতা, মাতা ও পতির মরণাশৌচে—গো-
ক্ষীর, গোস্বত, তণুল, মুগ, তিল, যব, দেণভেদে
সমুদ্র লবণ এবং সৈন্ধব ও জল, মূলকদ্রব্য, ফল,
ঔষধ এই সকল দ্রব্য ভোজন করিবে । এতদ্ভিন্ন
দ্রব্য ভোজন নিষেধ । ব্রাহ্মণানুমতি ও গুরুবচন
ইহাও পালন করিবে ।

অথ মরণাশৌচমধ্যে ভক্ষণনিষিদ্ধ দ্রব্য ।

(সর্বজাতির পক্ষে)

প্রমাণং—গোভিলমূত্রং—

মৎস্যমাংসাদীন্ নভক্ষ্যুরাপ্রদানাৎ ।

ব্যাসপ্রভৃতয়ঃ—

মৃতমাত্রৈ নভোক্তব্যং আমিষঞ্চ দ্বিজোত্তম ।

মাষমসুরমাংসঞ্চ দন্ধদ্রব্যং তথাঋষং ।

মৃতানৌচে নভোক্তব্যং ভুক্ত্বাকৃচ্ছং সমাচরেৎ ।

(কৃচ্ছং—প্রজাপত্যং)

তদ্ভাষা—

মরণাশৌচ মধ্যে মাষ, মসুর, মাংস, দন্ধদ্রব্য,
মৎস্য ও আমিষ দ্রব্যমাত্র ভোজন করিবে না ।

যদি দৈবাৎ ভোজন করে, তাহাহইলে একটী প্রাজাপত্যব্রত প্রায়শ্চিত্ত করিতে হইবে । অশক্ত হইলে, এক ধেনুমূল্য ৩ কাহন কড়ি দান করিবে ।

ইহার প্রায়শ্চিত্ত পত্র—

মরণাশৌচ মধ্যে মৎস্যভোজনজনিত পাপ-ক্ষয়কামেন ব্রাহ্মণাদিনা প্রাজাপত্যব্রতাদ্যশক্তৌ তদনুকল্পানুকল্প পরস্বিধেনুমূল্য ত্রিকাষাপণকপ-র্দকদানরূপং প্রায়শ্চিত্তং কৰ্ত্তব্যমিতি ব্যবস্থা ।

অথ অশৌচমধ্যে পূরকপিণ্ডদান বিধান ।

(সৰ্ব্বজাতির পক্ষে)

প্রমাণং—মনুসংহিতা—

অসগোত্রঃ সগোত্রোবা যদি স্ত্রী যদিবা পুমান্
যশ্চাগ্নিদাতা প্রেতশ্চ পিণ্ডান্দদ্যাৎসএবহি । (১)

যাবদশৌচং তাবৎ পিণ্ডান্ দদ্যাৎ । (১)

তদ্বাচা—

দশদিন অশৌচ মধ্যে দশটী পূরকপিণ্ড দিবে, ইহাতে অশক্ত হইলে, চতুর্থদিনে চারিটী, কি অশৌচান্ত দিনে তাবৎ পূরক এককালে দিলেও ক্ষতি নাই । ইহাতে স্ত্রী যদি অধিকারিণী না হয়, তাহাহইলে দিতে পারিবে না ।

অশৌচান্তদিনে শবমুখানলকারী সচেলস্নানানন্তর শেষ পূরকপিণ্ড প্রদান করিয়া ক্ষৌরাদিকর্ম নির্বাহকরতঃ পুনঃ স্নান করিবে। সে সময়ে বস্ত্রশুদ্ধি ও গৃহশুদ্ধি অবশ্য করিবে। সে সময়ে বস্ত্রশুদ্ধি ও গৃহশুদ্ধি অবশ্য করিবে। যদি বিশিষ্ট কারণে শবমুখানলকারী প্রেতপিণ্ড প্রদান না করে, তাহাইহলে শ্রাদ্ধাধিকারী অশৌচান্ত দিনে পূরকপিণ্ড দিবে, ইহাতে অশুদ্ধ হইলে, শ্রাদ্ধের পূর্বক্ৰমে পূরকপিণ্ড প্রদানানন্তর শ্রাদ্ধ করিবে।

অথ অশৌচান্তদিনের পরদিবসীয় কার্যনিধান।

প্রমাণং—দেবলঃ—

অঘাহঃ স্থনিরুভেবু স্নানাতাঃ কৃতমঙ্গলাঃ।

আশুচ্যাং বিপ্রমুচ্যন্তে ব্রাহ্মণান্ স্বস্তিবাচ্যচ ॥

(সর্বজাতির পক্ষে)

প্রমাণং—মৎস্যপুরাণং—

অশৌচান্তাং দ্বিতীয়েহি শয্যাংদদ্যাং বিলক্ষণাং।

কাঞ্চনং পুরুষং তদ্বৎ ফলবস্ত্রসমম্বিতং। (১)

সংপূজ্য দ্বিজদাম্পত্যং নানাভরণভূষণৈঃ।

বৃষোৎসর্গচ্চ কর্তব্যো দেয়াচ কপিলাশুভা। (১)

একাদশাহে প্রেতস্ত যস্যচোৎসৃজ্যতে স্বয়ং ।

প্রেতলোকং পরিত্যজ্য স্বর্গলোকং সংগচ্ছতি । (১)

অগ্নিপুৰাণং—

আদ্যশ্রাদ্ধে ত্রিপক্ষে বা ষষ্ঠে মাসিতু বৎসরে ।

স্বষোৎসর্গশ্চ কর্তব্যো যাবৎ নশ্চাৎ সপিণ্ডতা । (১)

ব্যাসঃ—

দেবব্রত স্বষোৎসর্গ চূড়াকরণ মেখলাঃ ।

মাস্লল্যমভিষেকঞ্চ মলমাসে বিবর্জয়েৎ । (১)

অষ্টমঙ্গল—

লোকেস্মিন্ মঙ্গলান্যষ্টৌ ব্রাহ্মণো গোহঁতাশনঃ ।

হিরণ্যঃ সপিরাদিত্য আপোরাজা তথাষ্টমঃ । (১)

তদ্ভাষা—

অশৌচান্তের পরদিনে সূর্য্যোদয়ের পর পু-
ত্রাদি সপিণ্ডগণ সচল স্নানানন্তর অঙ্গশুদ্ধি নি-
মিত্ত সান্ত্যদকগ্রহণপূর্ব্বক ব্রাহ্মণ, গো, অগ্নি, হি-
রণ্য, স্বত, সূর্য্য, জল, রাজা এই অষ্ট দ্রব্য স্পর্শ
করিবে; ইহার মধ্যে কোন বস্তুর অভাব হইলে,
ব্রাহ্মণ স্পর্শ করিবে । তৎপর প্রাতঃসন্ধ্যা কর-
ণানন্তর সভোজ্য কাঞ্চন দান করিবে ।

যজুর্বেদীর পক্ষে জনস্পর্শ স্থলে যষ্টিস্পর্শ ।

কাঞ্চনদানের অর্চনাবাক্য—

(ব্রাহ্মণপক্ষে)

প্রথমতঃ কুরুক্ষেত্রং গয়াগঙ্গা প্রভাস পুষ্ক-
রাগিচ, তীর্থাশ্চেতানি পুণ্যানি সবস্ত্র ভোজ্যো-
পকরণ কাঞ্চন দানকালে ভবত্ত্বিহ, ইহা পাঠ ক-
রিয়া এতে গন্ধপুষ্পে সবস্ত্র ভোজ্যোপকরণ কা-
ঞ্চনায় নমঃ এইরূপ তিনবার অর্চনাকরণান্তর
এতৎসম্প্রদানায় ব্রাহ্মণায়নমঃ এইরূপ তিনবার
পাঠানন্তর অর্চনা করিবে । তৎপর এতদধিপ-
তয়ে ওঁ শ্রীবিষ্ণবেনমঃ । ইহা তিনবার উল্লেখ
করণান্তর উৎসর্গবাক্য বলিবে । যথা—বিষ্ণু-
রোম তৎসদদ্যামুকেমাসি অমুকে পক্ষে অমুক-
তিথৌ অমুক গোত্রস্ত প্রেতস্ত অমুক দেবশর্মাণো
শৌচান্তাৎ দ্বিতীয়েহি অমুক গোত্রঃ শ্রী অমুক
দেবশর্মা এতদশৌচ কালোৎপন্ন পঞ্চশূনাজনিত-
পাপক্ষয়কামঃ ইদংসবস্ত্রভোজ্যোপকরণ কাঞ্চনং
বিষ্ণুদৈবতং যথাসম্ভবগোত্রনাম্নে ব্রাহ্মণায়াহং
দদে । তৎপর দক্ষিণাবাক্য, তাহার পর অচ্ছিদ্র,
বৈগুণ্য পর্য্যন্ত শেষ করিয়া গুরুকে অর্চনা কর-

নানান্তর আদ্যে প্রবৃত্ত হইবে । যদি বিশিষ্ট কারণবশতঃ শবমুখানলকারী অশৌচান্তে, পূরকপিণ্ড প্রদান না করিয়া থাকে, তবে আত্মাধিকারী সে সময়ে পূরকপিণ্ড প্রদানানন্তর আদ্য করিবে ।

প্রথমতঃ হেমগর্ভ তিলোৎসর্গ, পশ্চাৎ মরণ সময়ে বৈতরণী গবীদান না করিয়া থাকিলে সে সময়ে বৈতরণী করিয়া ষোড়শ দান করিবে ।

ষোড়শদানদ্রব্য ।

ভূমি ১ । আসন ২ । জল ৩ । বস্ত্র ৪ । দীপ ৫ ।
অন্ন ৬ । তাম্বুল ৭ । ছত্র ৮ । গন্ধ ৯ । মাল্য ১০ ।
ফল ১১ । শয্যা ১২ । পাছুকা ১৩ । গো ১৪ ।
রজত ১৫ । কাঞ্চন ১৬ ।

এই সমস্ত দানানন্তর বিলক্ষণা শয্যোপরি কাঞ্চনময় পুরুষ সংস্থাপন করিয়া, নানাভরণ ভূষিত দ্বিজদম্পতীকে পূজাকরতঃ শয্যাদান করিবে । ইহাকে পঞ্চান্নব্রযোৎসর্গ বলে ।

নিতান্ত অশক্ত হইলে, আত্মাধিকারিগণ ভিক্ষা করিয়াও সাধারণমতে একটী বৎসতরি সহিত ব্রযোৎসর্গ করিবে । নতুবা পিত্রাদি, প্রেতলোক হইতে মুক্তিলাভ করিতে পারে না ।

বৃষোৎসর্গের চারিটি সময়—আদ্যশ্রাদ্ধের
দিবস ১। ত্রিপক্ষ ২। ষষ্ঠ মাস ৩। পূর্ণ সৎ-
বৎসর ৪।

এই চারি সময়मध्ये বৃষোৎসর্গের কালাকাল
বিবেচনা নাই। কাগ্য বৃষোৎসর্গের কালাকাল
অবশ্য বিবেচনা করিবে।



অথ পতিপুত্র বর্তমানে স্ত্রীর শ্রাদ্ধ বিধান ।

(সর্বজাতির পক্ষে)

প্রমাণঃ—

পতিপুত্রবতী নারী ত্রিয়তে ভর্তু রগ্রতঃ ।

চন্দনেনাক্ষিতাধেনুস্তৃপ্তাঃ স্বর্গায়দীয়তে ।

তদ্ভাষা—

রজোযোগ নিবৃত্তি হয় নাই, এমন স্ত্রীর যদি
পতি পুত্র বর্তমানে মরণ হয়, তাহার শ্রাদ্ধে
জ্যেষ্ঠপুত্র একটি ধেনুকে চন্দনাক্ষিত করিয়া
দান করিবে। বৃষোৎসর্গ করিবে না।

বাঞ্ছা থাকিলে কনিষ্ঠপুত্র বৃষোৎসর্গ করিতে
পারিবে। রজোযোগ নিবৃত্ত হইয়াছে, এমন স্ত্রীর

শ্রাদ্ধ সময়ে জ্যেষ্ঠপুত্র ষষোৎসর্গ করিবে । ক্রমে
অপরাধিকারিগণ ষষদান করিতে পারিবে ।

অথ পুরুষের আদ্যশ্রাদ্ধের অধিকারীর বিধান ।

(সৰ্ব্বজাতির পক্ষে)

প্রমাণ—ভাষা—

আদ্যশ্রাদ্ধের অধিকারী বিষয়ে যে সকল প্র-
মাণ আছে তাহা ভাষার ন্যায় অতি সহজ । অ-
তএব নিম্নে ভাষাতেই তাহা জানান গেল,—

জ্যেষ্ঠপুত্র, কনিষ্ঠ পুত্র, পৌত্র, প্রপৌত্র,
সন্তান জন্মে নাই এমন স্ত্রী, সন্তানবতী স্ত্রী, চূড়া-
যুক্তা অবিবাহিতা কন্যা, বগদানযুক্তা কন্যা, বিবা-
হিতা কন্যা, দৌহিত্র, কনিষ্ঠ ভ্রাতা, জ্যেষ্ঠভ্রাতা,
বৈমাত্রেয় কনিষ্ঠ ভ্রাতা, বৈমাত্রেয় জ্যেষ্ঠ ভ্রাতা,
কনিষ্ঠ ভ্রাতৃপুত্র, জ্যেষ্ঠ ভ্রাতৃপুত্র, কনিষ্ঠ বৈমা-
ত্রেয় ভ্রাতৃপুত্র, জ্যেষ্ঠ বৈমাত্রেয় ভ্রাতৃপুত্র, পিতা,
মাতা, পুত্রবধূ, পৌত্রবধূ, অদভাচূড়ায়ুক্তা পৌত্রী,
বিবাহিতা পৌত্রী, বগদানযুক্তা পৌত্রী, প্রপৌত্র-
বধূ, প্রপৌত্রী, পিতামহ, পিতামহী, পিতৃব্য, স-

পিণ্ড, সকুল্যাদিজাতি, মাতামহ, মাতুল, ভাগ-
নেয়, মাতামহসপিণ্ড, মাতামহ. সকুল্যাদি শ্বশুর,
জামাতা, পিতার মাতুল, নিজশিষ্য, পুরোহিত,
আচার্য্য, মিত্র, পিতার মিত্র, সৰ্ব্বদা একত্রবাসী
স্বজাতি, সৰ্ব্বদা বেতনভোগী স্বজাতি, স্বজাতি
মাত্র ।

জ্যেষ্ঠপুত্রাদিক্রমে যে সকল শ্রাদ্ধাধিকারী
লিখিত হইয়াছে, ইহাতে পূৰ্বব্যক্তির অভাবে
পর ব্যক্তি শ্রাদ্ধ করিবে । জ্যেষ্ঠাদিক্রমে শ্রাদ্ধ
করিতে হইবে । জ্যেষ্ঠসত্ত্বে কনিষ্ঠ শ্রাদ্ধ করিতে
পারিবে না ।

এই সকল শ্রাদ্ধাধিকারীর মধ্যে এক ব্যক্তি
ষোড়শ শ্রাদ্ধের কতকাংশ করিয়া প্রাণত্যাগ ক-
রিলে তৎপরাদিকারী অবশিষ্ট শ্রাদ্ধগুলি অবশ্য
করিবে ।

অসংস্কৃত পুত্র শ্রাদ্ধ করিলে, পিতার যেরূপ
তৃপ্তিলাভ হয়, অন্য বেদপারগ ব্যক্তি শ্রী ক-
রিলেও সেরূপ তৃপ্তিলাভ হয় না । অতএব মন্ত্র-
পাঠযোগ্য বালকেরই শ্রাদ্ধ করা আবশ্যিক ।

পুত্রভিন্ন যদি অন্য ব্যক্তি শ্রাদ্ধাধিকারী হয়,

সেই ব্যক্তির চূড়াসংস্কার পর্য্যন্ত না হইয়া থাকিলে শ্রাদ্ধের অধিকার জন্মে না । মেরুপস্থলে তৎপরাধিকারী শ্রাদ্ধ করিবে ।

অথ স্ত্রীর আদ্যশ্রাদ্ধের অধিকারার বিধান ।

(সৰ্ব্বজাতির পক্ষে) .

প্রমাণ, ভাষা—জ্যেষ্ঠপুত্র, কনিষ্ঠ পুত্র, পৌত্র, প্রপৌত্র, চূড়াযুক্তা অবিবাহিতা কন্যা, বাগদানযুক্তা কন্যা, বিবাহিতা কন্যা, দৌহিত্র, সপত্নীপুত্র, পতি, পুত্রবধূ, দেবর, অতিসম্মিহিত সপিণ্ড জ্ঞাতি, সমানোদক জ্ঞাতি, জ্ঞাতিমাত্র, শ্রীগোত্র, পিতা, সহোদর ভ্রাতা, ভগিনীপুত্র, পতির ভগিনীপুত্র, ভ্রাতার পুত্র, জামাতা, পতির মাতুল, পতির শিষ্য, পিতার বংশ, মাতার বংশ ও উত্তম স্বজাতি ।

পুরুষের শ্রাদ্ধের ন্যায় স্ত্রীর শ্রাদ্ধ করিবে । কিন্তু পতিপুত্রবিহীনা স্ত্রীর সপিণ্ডীকরণ করিবে না । পঞ্চদশশ্রাদ্ধমাত্র করিবে ।

অথ আদ্যশ্রাদ্ধের অনধিকারিগণের বিধান ।

(সৰ্ব্বজাতির পক্ষে)

প্রমাণং—

অনংশৌ ক্লীবপতিতৌ জাত্যন্ধবধিরৌ তথা ।

উন্মত্তজড়মূকাশ্চ যেচ কেচিম্মিরিন্দ্রিয়াঃ ॥

তদ্বাচা—

নপুংসক, পতিত, জন্মান্ধ, জন্মবধির, উন্মত্ত, জন্মাবধি আতুর, বোবা অর্থাৎ বাক্য বলিতে অশক্তি, ইন্দ্রিয়রুত্তিবিকল অর্থাৎ অজ্ঞানাদি, পিত্রাদির শ্রাদ্ধে, কি পিতৃধনে অধিকারী হয়না ।

অপি অসংস্কৃতব্যক্তির শ্রাদ্ধনিষেধ বিধান ।

(সৰ্ব্বজাতির পক্ষে)

প্রমাণং—

অসংস্কৃতপ্রমীতানাং পিতা ন শ্রাদ্ধমাচরেৎ ।

যদি স্নেহাৎ চরেৎশ্রাদ্ধং সপিণ্ডীকরণংবিনা । (১)

তদ্বাচা—ব্রাহ্মণ, ক্ষত্রিয় ও বৈশ্য বালকের উপনয়ন সংস্কার না হইয়া এবং শূদ্র বালকের ও কন্যার বিবাহ সংস্কার না হইয়া মরণ হইলে, সে সময়ে শ্রাদ্ধের আবশ্যকতা নাই । যদি স্নেহ-

বশতঃ শ্রাদ্ধ করে তাহা হইলেও মপিষ্টীকরণ
করিতে পারিবে না ।



অথ পিতা, মাতা ও পতির মরণাবধি সংবৎসর মধ্যে
বর্জ্যনীয় কার্য্যবিধান ।

(সৰ্ব্বজাতির পক্ষে)

প্রমাণং—

মহাগুরুনিপাতেতু কাম্যং কিঞ্চিন্নচাচরেৎ । (১)

অন্যচ্চ—

মহাগুরুনিপাতেতু সৰ্ব্বকৰ্ম্মাণি বর্জ্যয়েৎ ।

বিহায় প্রেতকার্য্যঞ্চ সঙ্কোচ্যাসনমেবচ । (১)

দেবলোপি—

অন্য শ্রাদ্ধং পরান্নঞ্চ গন্ধমাল্যঞ্চ মৈথুনং ।

বর্জ্যয়েৎ গুরুপাতেষু যাবৎ পূর্ণো নবৎসরঃ । (১)

দেবীপুরাণং—

প্রমীতৌ পিতরৌ যস্য দেহস্তম্ভাশুচির্ভবেৎ ।

নাপি দৈবং নবাপৈত্র্যং যাবৎ পূর্ণো নবৎসরঃ । (১)

তদ্ভাষা—মহাগুরুমরণে, সংবৎসরপর্য্যন্ত
স্ত্রীপুত্রগণের দেহাশৌচ থাকে বলিয়া তাহারা
কাম্যকৰ্ম্ম অর্থাৎ দেব-ক্রিয়া ও প্রেততর্পণভিন্ন

তর্পণাদি কিছুই করিতে পারিবে না । প্রেতকার্য্য
এবং সঙ্ক্যা, উপাসনাদিমাত্র করিতে পারিবে ।

এই অবস্থায় পিতা ও মাতার, পরস্পরের
সাংবৎসরিক শ্রাদ্ধ এবং অধিকারী মতে প্রেত-
শ্রাদ্ধ, ইহাভিন্ন অন্যের শ্রাদ্ধ ও পরান্ন ভোজন,
চন্দনধারা তিলক ধারণ, মালাধারণ, স্ত্রীসঙ্গ ও
পর্য্যাক্ষোপরি শয়ন, পাছুকা ও ছত্রে ব্যবহার ক-
রিতে পারিবে না ।

অথ সরথাবধি সম্বৎসরমধ্যে মাসিকশ্রাদ্ধবিধান ।

(সর্ব্বজাতির পক্ষে)

প্রমাণঃ—গোভিলঃ—

মুখ্যং শ্রাদ্ধং মাসি মাসি অপৰ্য্যাপ্তবৃত্তং প্রতি ।
দ্বাদশাহেন বা কুর্য্যাৎ একাহে দ্বাদশেহথবা (১)

ছন্দোগ পরিশিষ্টঃ—

একাহে নতু ষণ্মাসা যদাহ্যরপি বা ত্রিভিঃ ।
ন্যূনাঃ সংবৎসরশ্চৈব স্মৃতাঃ ষণ্মাসিকে তদা । (২)

তদ্ভাষা—মৃতব্যক্তির শ্রাদ্ধান্তর সম্বৎসরমধ্যে
দ্বাদশ মাসে দ্বাদশটি মাসিক শ্রাদ্ধ করিবে । বি-
শেষ ষষ্ঠমাসিকের পূর্ব্বতিথিতে প্রথম ষাণ্মাসিক

শ্রাদ্ধ, দ্বাদশ মাসিকের পূর্বতিথিতে দ্বিতীয় ষাণ্মাসিকশ্রাদ্ধ করিতে হইবে । এইচতুর্দশ মাসিক, প্রতিমাসে করণে অশক্ত হইলে, ঋতুকল্পনামতে প্রথম মাসিক বাদ করিয়া দ্বিতীয়মাসিকের সময় দুইটি মাসিক একদিনে করিতে হইবে ।

এইরূপ ক্রমাগত একটা বাদ করিয়া পরমাসিকের দিনে দুইটি মাসিক করিবে । সকল মাসিক শ্রাদ্ধই এইরূপে করিবে ।

চতুর্দশমাসিকের পূরণ—

পঞ্চমমাসিক বাদ করিয়া ষষ্ঠমাসিকের সময় পঞ্চমমাসিক, তৎপর প্রথমষাণ্মাসিক, তৎপর ষষ্ঠমাসিক, এই তিন মাসিক একদিনে করিবে ।

এইরূপ একাদশ মাসিক বাদ করিয়া দ্বাদশ মাসিকের দিবসে একাদশ মাসিক, তৎপর দ্বিতীয় ষাণ্মাসিক, তৎপর দ্বাদশ মাসিক, এই তিন মাসিক একদিনে করিবে ।

যদি এইরূপ দুইটি করিয়া করিতে অশক্ত হয়, তাহা হইলে সপিণ্ডীকরণের পূর্বে চতুর্দশ মাসিকশ্রাদ্ধ করণানন্তর সপিণ্ডীকরণ করিবে । মৃত ব্যক্তির আদ্যশ্রাদ্ধাবধি সপিণ্ডীকরণপর্য্যন্ত ষোড়শশ্রাদ্ধ ।

ইহাতে মলমাস উপস্থিত হইলে, মাসিক শ্রাদ্ধ
একটি অধিক হইয়া সপ্তদশ শ্রাদ্ধ হইয়া থাকে ।

অথ পুরুষের সপিণ্ডীকরণ শ্রাদ্ধবিধান ।

(সৰ্ব্বজাতির পক্ষে)

প্রমাণ—

সপিণ্ডীকরণান্তানি যানি শ্রাদ্ধানি ষোড়শ ।

পৃথঙ্ নৈবস্তুতাঃকুর্যুঃ পৃথক্ দ্রব্যাহপিক্চিৎ । (১)

সৰ্বেষামন্তু মতংকৃত্বা জ্যেষ্ঠেনৈবতু কারয়েৎ । (১)

তদ্ভাষা—পিণ্ডাদির মরণতিথি অবধি সম্পূর্ণবৎ-
সরান্তে সেই তিথি প্রাপ্তির দিবস সপিণ্ডীকরণের
প্রশস্ত কাল । যেব্যক্তি আদ্যশ্রাদ্ধ ও চতুর্দশ মা-
সিকশ্রাদ্ধ নির্বাহ করিয়াছে, সেইব্যক্তি সপিণ্ডী-
করণশ্রাদ্ধ করিবে । ইহাকে ষোড়শশ্রাদ্ধ বলে ।

কোনব্যক্তি ষোড়শশ্রাদ্ধের কতকাংশ করিয়া
মরিলে তৎপরাধিকারী অবশিষ্ট শ্রাদ্ধগুলি অ-
বশ্য সম্পন্ন করিবে । ইহাতে ষোড়শশ্রাদ্ধের
সিদ্ধি হইবে ।

অনেক ভ্রাতা পৃথক্ অবস্থায় থাকিলে কনি-

ষ্ঠাদি ভ্রাতার মতগ্রহণ পূর্বক জ্যেষ্ঠভ্রাতা পিত্রা-
দির ষোড়শশ্রাদ্ধ করিবে । অন্যে করিবে না ।

অথ পতিপুত্ররহিতাত্মীর মপিত্তীকরণনিষেধবিধান ।

(সৰ্বজাতির পক্ষে)

প্রমাণং—

পতিপুত্রবিহীনায়াঃ স্ত্রিয়ানাস্তি মপিত্তনং । (১)

তদ্বাচ্য—যে স্ত্রীর পতি, কি পুত্র বর্তমান
না থাকে, তাহার শ্রাদ্ধাধিকারী আদ্যশ্রাদ্ধাবধি
মাসিক শ্রাদ্ধপর্য্যন্ত পঞ্চদশ শ্রাদ্ধ করিবে । মপি-
তীকরণ করিবে না ।

অথ মৃতগহ গমনাশৌচবিধান ।

প্রমাণং—

প্রেতীভূতং দ্বিজং বিপ্রো যোন্মুগচ্ছতিকামতঃ ।

স্নাত্বা সচেলং স্পৃষ্টাগ্নিং যতং প্রাশ্যবিশুদ্ধ্যতি । (১)

একাহাং ক্ষত্রিয়ে শুদ্ধিং বৈশ্ণে চত্বাং দ্ব্যহেনতু ।

শূদ্রে দিনত্রয়ং প্রোক্তং প্রাণায়াম শতং পুনঃ । (১)

তদ্বাচ্য—জাতিভিন্ন এবং যাহাদের সহিত
অশৌচাদি ব্যবহার আছে, সে সকল ব্যক্তি ভিন্ন

স্বজাতীয় মৃতদাহ, কি বহন, কি তৎসহিত দাহ নিমিত্ত গমন করিলে, স্নানান্তর অগ্নি স্পর্শ করিয়া মৃত ভক্ষণ করিলে শুদ্ধি হয় ।

(ব্রাহ্মণ পক্ষে)

ক্ষত্রিয়মৃতদাহ নিমিত্ত গমনে এক রাত্রি অশৌচ । বৈশ্যমৃতসহ গমনে, দুই রাত্রি অশৌচ । শূদ্রমৃতসহ গমনে ত্রিরাত্র্যাশৌচ ।

অশৌচান্তে শত প্রাণায়াম করিয়া শুদ্ধ হইবে । ব্রাহ্মণের মৃতদাহ নিমিত্ত যদি ক্ষত্রিয়াদি কোন জাতি গমন করে, তাহাদের অশৌচ হইবে না । কিন্তু স্নানান্তর অগ্নি স্পর্শ করিয়া মৃত ভক্ষণ করিতে হইবে ।

যদি প্রমাদবশতঃ ব্রাহ্মণ, ক্ষত্রিয়, বৈশ্য ও শূদ্রের মৃতদাহ নিমিত্ত গমন করে, তবে তাহার অশৌচ হইবে না । কিন্তু পূর্বরূপ স্নানাদি করিয়া মৃত ভক্ষণ করিতে হইবে ।

অথ লোভযুক্ত হইয়া মৃতদাহ নিমিত্ত গমনে
অশৌচবিধান ।

(সৰ্বজাতির পক্ষে)

প্রমাণং—পৈঠীনসিঃ—

যদি নির্দহতি প্রেতং প্রলোভাক্রান্তমানসঃ ।
দশাহেন দ্বিজঃ শুক্রেৎ দ্বাদশাহেন ভূমিপঃ ।
অন্ধমাসেন বৈশ্যস্ত শূদ্রোমাসেন শুক্ৰ্যতি । (১)

অসজাতীয়শবদাহনবহনস্পর্শনে শব জাতী-
য়াশৌচং বথা—

অবরংশ্চেৎ বরং বর্ণমবরংবাবরো যদি ।

অশৌচেসংস্পৃশেৎ স্নেহাৎতদাশুচ্যেনশুক্ৰ্যতি । (১)

তদ্বাচ্য—লোভাক্রান্ত হইয়া স্বজাতীয়, কি
• ভিন্ন জাতীয় শবদাহ, কি বহন, কি স্পর্শ করিলে,
শবজাতীয় অশৌচ ভোগ করিতে হইবে ।

চিঁতাদুম স্পর্শ করিলে সমুদয়জাতিই স্নানের
পর শুচি হয় ।

অথ শূদ্রাদি মরণানন্তর তন্নিমিত্ত আক্রমণ রোদন
করিলে অশৌচবিধান ।

প্রমাণং—

অস্থিসঞ্চয়নাদৰ্শক্ যদি বিপ্রোহক্রপাতয়েৎ ।
মৃতে শূদ্রগৃহংগত্বাত্রিরাত্রেণৈবশুক্ৰ্যতি । (১)

অহ্নিসংযনাৎ দৃষ্কং মাসং যাবৎ দ্বিজাতয়ঃ ।

দিবসেনৈব শুক্ল্যন্তি বাসসাং কালনেন চ । (১)

ভদ্রায়া—শূদ্রের মরণদিবসাবধি দশদিন পর্যন্ত অশৌচমধ্যে যে কোনদিন ব্রাহ্মণ তৎগৃহে গমনান্তর তদীয় শোকে রোদন করিলে ত্রিরাত্র অশৌচ হয় । দশদিনান্তে অশৌচমধ্যে যে কোনদিন রোদনে একরাত্র অশৌচ হয় ।

ব্রাহ্মণ মৃত ক্ষত্রিয় ও বৈশ্যের জন্য রোদন করিলে দুই দিন অশৌচ হইবে ।

অথ ঋতুমতী স্ত্রীর অশৌচবিধান ।

(সর্বজাতির পক্ষে)

প্রমাণং—

প্রথমেহনি চাণালিনী দ্বিতীয়ে ব্রহ্মঘাতিনী ।

তৃতীয়ে রজকীপ্রোক্তা চতুর্থেহনি শুক্ল্যতি । (১)

শঙ্খবচনং—

শুক্রাভর্তুঃ চতুর্থেহি অশুক্রা দৈবপৈত্রয়োঃ ।

দৈবেকস্মনি পৈত্রৈচ পঞ্চমেহনি শুক্ল্যতি । (১)

মিতাক্রায়াং অত্রিঃ—

রজস্বলা যদি স্নাতা পুনরেব রজস্বলা ।

অষ্টাদশদিনাদৰ্ব্বাক্ অশুচিৎসং নবিদ্যতে ।

একোনবিংশতেরৰ্ব্বাক্ একাংস্১৭ততোদ্যহং ।

বিংশ প্রত্যুত্তরেচৈব ত্রিরাত্রমশুচিৰ্ভবেৎ । (১)

ভত্ৰুপিও প্রদানেতু সাধ্বীচেৎস্১৭রজস্বলা ।

বস্ত্রং ত্যক্ত্বা পুনঃস্নাত্বা সৈবদদ্যাত্তু পূরকং । (১)

তদ্ভাষা—স্ত্রীর রজোযোগ হইলে, তৃতীয় দিন পর্য্যন্ত দোষ শ্রুতি হেতু অশুচি থাকে । চতুর্থ দিনে পতির ব্যবহার্য্যমাত্র হয় । অন্য কার্য্যের অধিকার জন্মে না । পঞ্চমদিবসে দৈবাদি তাবৎকার্য্যের অধিকার হয় ।

পতির পূরকপিও প্রদানের সময় যদি স্ত্রী রজস্বলা হয় তবে স্নানাদি করিয়া, পূরকপিও প্রদান করিতে পারিবে । কিন্তু এই ব্যবহার সৰ্ব্বব্যাপী নহে । কেহ বলেন, রজস্বলাশৌচের মধ্যে পূরকপিও প্রদান না করিয়া শ্রাদ্ধের পূৰ্ব্বদিনে, তাহাতে অশক্ত হইলে, শ্রাদ্ধের পূৰ্ব্বক্ষণে পূরকপিও প্রদানান্তর শ্রাদ্ধ করিবে ।

এই অশৌচের সহিত শঙ্কর হয় না ।

অথ অবিবাহিতা কন্যার রজোযোগাশৌচবিধান ।

(সৰ্ব্বজাতির পক্ষে)

প্রমাণং—রত্নাকরঃ—

পিতুর্বেশ্মনি যা কন্যা রজঃপশ্যেত্বসংস্কৃতা ।

তস্যাং মৃত্যাং নাশৌচং কদাচিদপিশাম্যতি । ১

পিতুর্যাবজ্জীবনমশৌচমিতি মিশ্রঃ । (১)

তদ্ভাষা—অবিবাহিতা কন্যার রজোযোগ হইলে, তৎকন্যা ও পিতার জীবদশায় অশৌচ পরিত্যাগ হইবে না ।

অথ রক্তপাতাশৌচবিধান ।

(সৰ্ব্বজাতির পক্ষে)

প্রমাণং—

নাভেৰুর্ক্ৰমধোবাপি যদিষ্ঠাং রুধিরশ্রবঃ ।

অশুচিস্তদহঃ কৰ্ম্ম কৰ্ব্বন্নরকনাশুয়াৎ । (১)

চন্দ্রসূর্য্যগ্রহেচৈব মৃতানাং পিওকৰ্ম্মম্ ।

মহাতীর্থেতুং সংপ্রাপ্তে ক্ষতদোষো নবিদ্যতে । (১)

তদ্ভাষা—শরীর হইতে যে কোন প্রকারে হউক রক্তপাতিত হইলে, সেই দিবারাত্র অশৌচ হয় ।

এই অশৌচে দেবক্রিয়া ও পৈতৃক ক্রিয়া কি-
ছুই করিতে পারিবে না । কেবল আত্মসন্ধ্যা পূজা,
কি উপস্থিতমতে পিত্রাদির অন্ত্যেষ্টিক্রিয়া ক-
রিতে পারিবে ।

চন্দ্র সূর্য্য গ্রহণ সময়ে, কি গঙ্গাদি মহাতীর্থ-
প্রাপ্তিসময়ে যদি দৈবাৎ রক্তপাত হয়, তবে এই
অশৌচ স্নানদানাদির প্রতিবন্ধক হয় না ।

রক্তপাতভিন্ন বৃহৎক্ষত হইলেও পূর্ববিধান
স্বীকার করিবে ।

এই সকল অশৌচের সহিত শঙ্কর হয় না ।

অথ কার্যাবিশেষে অশৌচবিধান ।

(সৰ্ব্বজাতির পক্ষে)

প্রমাণঃ—

তৈলাভ্যক্তস্তথা বান্ধ শ্মশ্রুকর্ষণি মৈথুনে ।

মূত্রোচ্চারং বদা কূৰ্ব্যাৎ অহোরাত্রেণ শুধ্যতি । (১)

অত্র আর্দ্রবাসাস্থিতির্দিনৈরিতি শেষঃ । (১)

উচ্ছিক্তস্থানাসংস্কারেতু ।

আচাত্তোপ্যশুচি স্তাবৎ যাবৎ পাত্রমনুকৃতং ।

উদ্ধতেপ্যশুচি স্তাবৎ যাবনোৎসজ্যতে মহী ।

তাবৎস্যাদশুচিৰ্বিপ্র বাবম্মোলিপ্যতে নহীতি । (১)

তদ্ভাষা—

শরীরে তৈলধারণ, বমন এবং ক্ষৌর কৰ্ম্ম, ত্রীমঙ্গ, এই সকল কার্যের পর জলসেচনাদি-
দ্বারা পবিত্র না হইয়া মলমূত্র পরিত্যাগ করিলে,
একরাত্র অশৌচ হয় ।

মনুষ্য সকল ভোজন করিয়া, মুখ প্রক্ষালন
করিলে যে, শুদ্ধ হইবে এমত নহে, কিন্তু উচ্ছিষ্ট
স্থান যে পবিত্র না হয়, তাবৎ অশুচি থা-
কিবে । ইহার সাধারণতঃ ব্যবহার নাই । এই
অশৌচের সহিত শঙ্কর হয় না ।

ব্যবস্থাকৌমুদী প্রথমপাণ্ড

সমাপ্ত ।

